



ವಿಶ್ವ ಒಕ್ಕಟ



ಖಾಸ್ತಿ ಪ್ರಸಾರಾಕ್ ಮಾತ್

ವಾಲಿನ್ಸಿಯಾಚಿಂ ಮಹಿನ್ಯಾಚಿಂ ಪವ್ಲೆ

Estd: March 1993


ಪುಸ್ತಕ್: 26

ಅಂಕೊ: 02

ಮಾಯ್ 2018

ವಿಗಾರಾಚೊ ಸಂದೇಶ್

ರಾಜಕೀಯಾಂತ್ ಆನಿ ದೇಶ್ ಬಾಂದ್ತಾಂತ್ ಆಮ್ಚೊ ವಿಕ್ಟೆಟ್



ಮೊಗಾಚ್ಯಾಂನೊ,

ಆಮ್ಚ್ಯಾ ಕರ್ನಾಟಕ ವಿಧಾನ ಸಭೆಕ್ ಎಲಿಸಾಂವ್ ಚಲೊಂಕ್ ಆಸ್ಚ್ಯಾ ಹ್ಯಾ ವಗ್ತಾ, ಎಕ್ವಟ್ ವರ್ಣಾಚ್ಯಾ ಹ್ಯಾ ಅಂತಿಮ್ ಅಂಕ್ಯಾಕ್ ಆಮಿ ಘೆತ್‌ಲ್ಲೊ "ರಾಜಕೀಯಾಂತ್ ಆನಿ ದೇಶ್ ಬಾಂದ್ತಾಂತ್ ಆಮ್ಚೊ ಎಕ್ವಟ್" ಹೊ ವಿಷಯ್ ಸೂಕ್ತ್ ಜಾವ್ನಾಸಾ. ಭಾರತ್ ಆಮ್ಚೊ ದೇಶಾಂತ್ ವಿಭಿನ್ನ ರಾಜಕೀಯ್ ಪಾಡ್ಡಿ ಆಸಾತ್ ತರ್ಯೀ ಹ್ಯಾ ರಾಜಕೀಯ್ ಪಾಡ್ಡಿಚೊ ಧ್ಯೇಯ್ ಆನಿ ಧೋರಣ್ ಕಿತೆಂ ಮ್ಹಳ್ಳೆಂ ಸಮ್ಜೊಂವ್ಕ್ ಎಲಿಸಾಂವ್ ಜಾವ್ನಾಸಾ ಆಮ್ಕಾಂ ಏಕ್ ಪ್ರತ್ಯೇಕ್ ಆವ್ಕಾಸ್. ಬರೊ ಆನಿ ಖರೊ ಮುಕೆಲಿ ಕೋಣ್ ಮ್ಹಳ್ಳೆಂ ವರೊವ್ನ್ ಪಳೆವ್ನ್, ಭೇದ್-ಭಾವ್ ನಾಸ್ತಾಂ ನಿಸ್ವಾರ್ಥಪಣಿ ಲೊಕಾಚಿ ಸೆವಾ ಕರ್ಚ್ಯಾ ಆಮ್ಚೊ ಸಂವಿಧಾನಾಚಿ ಹಕ್ಕಾಂ ರಾಕೊನ್ ವರ್ಣಾ ಮುಕೆಲ್ಯಾಕ್ ಮತ್ ದಿಂವ್ಕ್ ಆಮ್ಕಾಂ ಆಸ್ಚೊ ಹೊ ಏಕ್ ಆಪೂರ್ವ್ ಆವ್ಕಾಸ್. ಭಾರತ್ ಆಮ್ಚೊ ವಿಶಾಲ್ ಪ್ರಜಾಪ್ರಭುತ್ವ್ ದೇಶಾಂತ್ ಲೊಕಾನ್ ಲೊಕಾ ಮಧ್ಯಾ ಮುಕೆಲ್ಯಾಕ್ ವಿಂಚವ್ಣ್ ಕರುನ್ ಎಕ್ವಟಿತ್ ದೇಶ್ ಬಾಂದುನ್ ಹಾಡುಂಕ್ ಆಮ್ಕಾಂ ಆಸ್ಚಿ ಜವಾಬ್ದಾರಿ ವರ್ತಿ. ಮ್ಹಾಕಾ ಆಸ್ಚೊ ಏಕ್ ಮತ್ ತರ್ಯೀ ತೊ ಮೊಲಾಧಿಕ್ ಮ್ಹಳ್ಳೆಂ ಸಮ್ಜೊನ್ ಮೇ 12 ತಾರಿಕೆರ್ ಜಾಂವ್ಕ್ ಆಸ್ಚ್ಯಾ ಎಲಿಸಾವಾಂತ್ ಚುಕಾನಾಸ್ತಾಂ ಮತ್ ಚಲಂವ್ಚೆ ಜಾಂವ್ಚಿ ಆಮ್ಚೆ ಹರೈಕ್ಲ್ಯಾಚೆಂ ಸಾಧನ್.

ಆಮ್ಚ್ಯಾ ಫಿರ್ಗಜೆಂತ್ 100 ರಕ್ಕೆ ಲೊಕಾನ್ ಮತದಾನ್ ಕರುಂಕ್ ಜಾಯ್ ಮ್ಹಣ್ ಹರೈಕ್ಲ್ಯಾಚೆ ನಾಂವ್ ನೊಂದಾವ್ಣ್ ಕರುಂಕ್ ಪಾಟ್ಲ್ಯಾ ದಿಸಾಂನಿ ಜಾಯ್ತೊ ವಾವ್ರ್ ಚಲ್ಲಾ. ಹಾಚೆ ಪಾಟ್ಲ್ಯಾನ್ ಮ್ಹಿನ್ತ್ ಘೆತ್‌ಲ್ಲಾ ಸರ್ವಾಂಚೆರ್ ದೆವಾಚೊ ಆಶೀರ್ವಾದ್ ಮಾಗ್ತಾಂ. ಓಟರ್ ಲಿಸ್ಪಿಂತ್ ನಾಂವ್ ದಾಖಲ್ ಆಸ್‌ಲ್ಲಾ ಕೊಣೆಂಚ್ ಪಾಟಿಂ ರಾವಾನಾಸ್ತಾಂ ಮತದಾನಾಚೆಂ ಹಕ್ಕ್ ಜವಾಬ್ದಾರೆನ್ ಚಲಂವ್ಕ್ ಪ್ರತ್ಯೇಕ್ ಉಲೊ ದಿತಾಂ.

ದಿಯೆಸೆಜಿಚ್ಯಾ ಯುವಜಣ್ ಸಮಿತಿ ಆನಿ ಭಾರತೀಯ್ ಕಫೊಲಿಕ್ ಯುವಸಂಚಲನ್ (ICYM) ಹಾಂಚ್ಯಾ ಸಾಂಗಾತ್ವಣಾಖಾಲ್ "ಕೊಂತಾ ಸಂಗಿ ಪಾಪ್ಲಾಂ" ಹೊ ಧ್ಯೇಯ್ ಘೆವ್ನ್ ಆಸಾ ಕೆಲ್ಲ್ಯಾ ಪುರ್ತಾಂವಾಂತ್ ಆಮ್ಚ್ಯಾ ಫಿರ್ಗಜೆಚ್ಯಾ ಸಬಾರಾಂನಿ ಭಾಗ್ ಘೆತ್‌ಲ್ಲೊ ಹೊಗೈಕೆಕ್ ಫಾವೊ. ತೆರ್ಸಾಚ್ಯಾ ಹ್ಯಾ ವರ್ಣಾ ಹರೈಕಾ ಮಿಸಾ ಘಡೆಂ ಹಾಂಗಾಸರ್ ಇಗರ್ಜೆಂತ್ ತೇರ್ಸೆ ಆಮಿ ಮ್ಹಣ್ತಾಂವ್.

ಮಾಂಯ್ ಮಹಿನೊ ಮರಿಯೆ ಮಾಯೆಕ್ ಸಮರ್ಪಿಲಾ ಆಸ್ತಾಂ ತೆರ್ಣಾಚ್ಯಾ ಭಕ್ತಿಪಣಾ ಮಾರಿಫಾತ್ ಮರಿಯೆ ಮಾಯೆಕ್ ಆಮಿ ಲಾಗಿಂ ಸರ್ತಾನಾ, ತಿಚ್ಚೆ ಮರಿ ಮಾಯ್ ಆಪ್ಲ್ಯಾ ಪುತಾ ಜೆಜು ಕಡೆನ್ ಆಮ್ಚೆಂ ಪಾಸೊತ್ ವಿನತಿ ಕರುಂದಿ ಮ್ಹಣ್ ಮಾಗ್ತಾಂ.

ಎಪ್ರಿಲ್ 5 ತಾರಿಕೆರ್ ಆಮ್ಚ್ಯಾ ಫಿರ್ಗಜ್ ಪಾತ್ಕೊನಾಚೆಂ ಫೆಸ್ತ್ ತಶೆಂಚ್ "ಎಕ್ವಟ್" ಪತ್ರಾಚೆಂ ರುಪ್ಯೊತ್ಸವ್ ಕಾರ್ಯಕ್ರಮ್ ಭೋವ್ ಆಪೂರ್ಬಾಯೆನ್ ಜಾಂವ್ಚ್ಯಾಕ್ ಸಹಕರ್ನಿಲ್ಲಾ ಸರ್ವಾಂಕ್ ದೇವ್ ಬರೆಂ ಕರುಂ.

- ಎಕ್ವಟ್ ಸ್ಮಾರಕ್ ಅಂಕ್ಯಾಕ್ ಜಾಹೀರಾತಾಂ ದೀವ್ನ್ ಆಮ್ಚ್ಯಾ ಫಿರ್ಗಜ್ ಪತ್ರಾಕ್ ಬಂಡವಾಳ್ ಜಮೊ ಕರುಂಕ್ ಕುಮೊಕ್ ಕೆಲ್ಲ್ಯಾಕ್ಯಾ ದೇವ್ ಬರೆಂ ಕರುಂ.
- ಸಂಪಾದಕೀ ಮಂಡಳಿಚ್ಯಾ ವಾವ್ರಾ ಥಂಯ್ ಅಭಿಮಾನ್ ಪಾವ್ತಾಂ. ದೇವ್ ತುಮ್ಕಾಂ ಆಶೀರ್ವಾದಾಂನಿ ಭರುಂ ಮ್ಹಣ್ ಮಾಗ್ತಾಂ.

ಎಕ್ವಟಾಚೆ ಹೆಂ ವರಸ್ ಮೇ 27 ತಾರಿಕೆರ್ ಪವಿತ್ರ್ ತ್ರಿಂದಾದಿಚೆ ಫೆಸ್ತ್ ಆಚರಣ್ ಕರುನ್ ಆಮಿ ಸಂಪಯ್ತಿಲ್ಯಾಂವ್ ತರ್ಯೀ ಎಕ್ವಟಾಚೆ ಹೆಂ ವರಸ್ "ಎಕ್ವಟಾದ್ವಾರಿಂ ಫಿರ್ಗಜ್ ಕುಟ್ಮಾಂತ್ ಚಡಿತ್ ಪ್ರಗತಿ ಜೊಡ್ಣೆಂ ಏಕ್ ಮೇಟ್ ಆಮ್ಕಾಂ ಜಾಂವ್".

- ಮಾ| ಬಾ| ಜೇಮ್ಸ್ ಡಿ'ಸೋಜ
ವಿಗಾರ್

ಮಾಯ್ ಮಹಿನ್ಯಾಚಿ ಕಾರ್ಯಕ್ರಮಾಂ

06/05/2018	: ಆಯ್ತಾರ್ : ಪಯ್ಲೊ ಕುಮ್ಗಾರ್
13/05/2018	: ಆಯ್ತಾರ್ : ಹರ್ ವಾಡ್ಯಾಂನಿ ತೆರ್ಸಾ ಭಕ್ತಿಪಣ್ ಆನಿ ಸಂಭ್ರಮ್
27/05/2018	: ಆಯ್ತಾರ್ : ಪವಿತ್ರ್ ತ್ರಿಂದಾದಿಚೆಂ ಫೆಸ್ತ್ ಆವರಣ್, ಎಕ್ವಟಾಚ್ಯಾ ವರ್ಣಾಚೆಂ ಸಮರೋಪ್ ಕಾರ್ಯೆಂ
31/05/2018	: ಬ್ರೆಸ್ತಾರ್ : ಗ್ರೊಟೊ ಮುಕಾರ್ ತೇರ್ಸೆ, ಉಪ್ರಾಂತ್ ಮೀಸ್



(ವಾಲೆನ್ಸಿಯಾ ಫಿರ್ಟ್ ಪತ್)

ಮಾಯ್ 2018

ಸಂಪಾದಕೀಯ ಮಂಡಳಿ

ವಿಗಾರ್: ಮಾ ಬಾ ಜೀಮ್ಸ್ ಡಿ'ಸೋಜ
9449664005

ಸಹಾಯಕ ವಿಗಾರ್:
ಮಾ ಬಾ ನವೀನ್ ಪಿಂಟೊ
9480764041

ಸಂಪಾದಕ: ಶ್ರೀ ಡೊಲ್ಫ ಸಲ್ವಾಡಾ
98452 57348

ಸಂಚಾಲಕ: ಅನಿಲ್ ಲೋಬೊ
98452 78901

ಸಂಪಾದಕೀಯ ಮಂಡಳಿ ಸಾಂದೆ

ಶ್ರೀಮತಿ ಅಸುಂಪ್ತಾ ಲಿರಿಝ ಪಿಂಟೊ
ಶ್ರೀ ಅರುಣ್ ರಾಜ್ ರೋಡ್ರಿಗಸ್
ಶ್ರೀ ಲೆಸ್ಲಿ ಡಿ'ಸೋಜ
ಶ್ರೀ ಲುವಿ ಪಿಂಟೊ
ಶ್ರೀ ವಿನಯ್ ಲೋಬೊ
ಶ್ರೀ ಫೆಲಿಕ್ಸ್ ತೊರಾಸ್
ಶ್ರೀ ಮರ್ವಿನ್ ಡಿಸೋಜಾ
ಶ್ರೀಮತಿ ರೋಜ್‌ವೀರಾ ರೋಡ್ರಿಗಸ್
ಡಾ| ಜೆಸಿಂತಾ ಡಿಸೋಜಾ

ವಿಳಾಸ:

'ವಿಕ್ಲಚ್' ಇಗರ್ಡೆ ದಪ್ಪರ್,
ವಾಲೆನ್ಸಿಯಾ ಫಿರ್ಟ್,
ಮಂಗ್ಯೂರ್ - 2.

☎ : 0824 - 2436913

E-mail:

valenciachurch@gmail.com,
churchvalencia@gmail.com

Website: www.valenciachurch.org

ಫಿರ್ಟ್ ದೇವಸ್ತುತಿಚಿ ಮಾಂಡಾವಳ್

ಹಫ್ತಾಚ್ಯಾ ದಿಸಾನಿ : ಸಕಾಳಿಂಚೆಂ ಮೀಸ್ 6.30 ವೊರಾರ್
ಸಾಂಜೆಚೆಂ ಮೀಸ್ 5.00 ವೊರಾರ್
ಸನ್ವಾರಾ ಸಾಂಜೆರ್ : 5.00 ವೊರಾರ್ (ಆಯ್ತಾರಾಚಿ ಲಿತುರ್ಚಿ)
ಆಯ್ತಾರಾ : ಪಯ್ಲೆಂ ಮೀಸ್ : ಸಕಾಳಿಂ 6.30 ವೊರಾರ್
ದುಸ್ರೆಂ ಮೀಸ್ : 8.00 ವೊರಾರ್ (ಭುರ್ಗ್ಯಾಂಕ್)
ತಿಸ್ರೆಂ ಮೀಸ್ : 10.00 ವೊರಾರ್ (ಇಂಗ್ಲಿಷ್)
ಚವ್ಥೆಂ ಮೀಸ್ : ಸಾಂಜೆರ್ 4.00 ವೊರಾರ್
ಸಾಕ್ರಾಮೆಂತಾಚಿಂ ಆರಾಧನ್ : ಹರೈಕಾ ಸುಕ್ರಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್
ಸಾಕ್ರಾಮೆಂತಾಚಿಂ ಆರಾಧನ್ ಆನಿ ಪಿಡೆಸ್ತಾಂ ಪಾಸತ್ ಮಾಗ್ಣೆಂ (ಕನ್ನಡ):
ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ ಸಾಂಜೆರ್ 5.00 ಥಾವ್ನ್ 8.00 ವೊರಾಂ ಪರ್ಯಾಂತ್
ಕಾರಿಜ್ಯಾತಿಕ್ ಮಾಗ್ಣೆಂ : ಹರೈಕಾ ಮಂಗ್ಯಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್
ಭುರ್ಗ್ಯಾಂಕ್ ಕ್ರಿಸ್ತಿ ತಿಕ್ಪಣ್ : ಆಯ್ತಾರಾ ಸಕಾಳಿಂ 8.00 ವೊರಾಂಚ್ಯಾ ಮಿಸಾ ಉಪ್ರಾಂತ್
(ಮಹಿನ್ಯಾಚೊ ಪಯ್ಲೊ ಆಯ್ತಾರ್ ಸೊಡ್ನ್)
ನಿತ್ಯಾಧಾರ್ ಮಾಯೆಚಿಂ ನೊವೆನ್ : ಸನ್ವಾರಾ ಸಾಂಜೆರ್ 4.45 ವೊರಾರ್
ಸಾಂ. ವಿಶೆಂತ್ ಫೆರೆರ್ ನೊವೆನ್ : ಬುದ್ವಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್

ವಿವಿಧ್ ಸಂಘಟನಾಚ್ಯೊ ಜಮಾತ್ಯೊ

- 1. ಸಾಂ ವಿಶೆಂತ್ ಪಾವ್ಲಾಚಿ ಸಭಾ : ಹರೈಕಾ ಆಯ್ತಾರಾ ಸಕಾಳಿಂ 9.00 ವೊರಾರ್
- 2. ಮರಿಯಚಿಂ ಲೀಜನ್ : ಹರೈಕಾ ಬುದ್ವಾರಾ 4.00 ವೊರಾರ್
- 3. ಸೆಕುಲಾರ್ ಫ್ರಾನ್ಸಿಸ್ಕನ್ ಓಡ್ಡ್ : ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 4.00 ವೊರಾರ್
- 4. ಕ್ರಿಸ್ತಾವ್ ಜೆಕ್ಯೆ ಸಮುದಾಯ್ (ಸಿ.ಎಲ್.ಸಿ) : ಹರೈಕಾ ಆಯ್ತಾರಾ ಸಕಾಳಿಂ 7.30 ವೊರಾರ್
- 5. ಗಾಯನ್ ಮಂಡಳಿ ಕೊಂಕ್ಣಿ : ಸುಕ್ರಾರಾ ಸಾಂಜೆರ್ 6.00 ವೊರಾರ್
- 6. ಗಾಯನ್ ಮಂಡಳಿ ಇಂಗ್ಲಿಷ್ : ಹರೈಕಾ ಆಯ್ತಾರಾ 9.15 ವೊರಾರ್
- 7. ಗಾಯನ್ ಮಂಡಳಿ ಭುರ್ಗ್ಯಾಂಚಿ : ಸನ್ವಾರಾ ಸಾಂಜೆರ್ 3.30 ವೊರಾರ್
- 8. ಕಥೊಲಿಕ್ ಸಭಾ : ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 6.00 ವೊರಾರ್
- 9. ಆಲ್ತಾರ್ ಭುರ್ಗ್ಯಾಂಚಿ ಸೊಡಾಲಿಟಿ : ಸನ್ವಾರಾ ಸಾಂಜೆರ್ 4.00 ವೊರಾರ್
- 10. ಮರಿಯಾಳ್ ಸೊಡಾಲಿಟಿ : ಆಯ್ತಾರಾ ಸಕಾಳಿಂ 9.45 ವೊರಾರ್
- 11. ಸ್ತ್ರೀ ಸಂಘಟನ್ (ಸಹೆಲಿ) : ದೋನ್ ಮಹಿನ್ಯಾಂಕ್ ಏಕ್ ಪಾವ್ಲಿಂ ದುಸ್ರ್ಯಾ ಸನ್ವಾರಾ ಸಾಂಜೆರ್ 4.30 ವೊರಾರ್
- 12. ಐ.ಸಿ.ವೈ.ಎಮ್ : ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ 9.00 ವೊರಾರ್
- 13. ವೈ.ಸಿ.ಎಸ್. : ಮಹಿನ್ಯಾಚ್ಯಾ ಪಯ್ಲೊ ಆನಿ ತಿಸ್ರ್ಯಾ ಆಯ್ತಾರಾ, ಸಕಾಳಿಂ 9.00 ವೊರಾರ್



Any day any time
any occasion
**NIKHIL DIGITAL
STUDIO & VIDEO**
MANGLORE
www.nikhilstudio.com
cal:9845203348,9902210743

ಸಾಧೊ ಅಂಕೊ	
Tariffs Ordinary Issue	
Monthly Issue Sponsor	- 8000.00
Full Page (Black/White)	- 1500.00
Half Page (Black/White)	- 800.00
Quarter Page (Black/White)	- 500.00

ವಿಶೇಷ್ ಅಂಕೊ	
Special Issue Multi Colour Tariffs	
Back Cover (Multi Colour)	- 5000.00
Inner Cover (Multi Colour)	- 4000.00
Full Page (Multi Colour)	- 3000.00
Full Page (Black/White)	- 1500.00
Half page (Black/White)	- 800.00
Quarter Page (Black/White)	- 500.00



ಸಂಪಾದಕೀಯ:

ವೇಳೆ ನಾ!! ಸೊರ್ರಿ!!

ವಯ್ಯಿಂ ಥೊಡಿಂಚ್ ಉತ್ರಾಂ ಭಾರೀಚ್ಚ್ ಸಲೀಸ್ ಉಚಾರುಂಕ್ ಆನಿ ಆಪ್ಲಿ ಆಸಹಾಯಕತಾ ಪಾಚಾರುಂಕ್. ಪುಣ್ ಆಮ್ಚೆರ್ ಭರ್ವಾಸೊ ದೊವರ್‌ಲ್ಯಾಂಕ್, ಆಮ್ಚೆ ಧಾವ್ನ್ ಸಹಕಾರ್ ಆಶೆಲ್ಯಾಂಕ್, ಕುಮೊಕ್ ಖಂಡಿತ್ ಲಾಭ್ಲೆಲಿ ಮ್ಹಣ್ ಪಾತ್ಯೆಲ್ಯಾಂಕ್ ಖಂಡಿತ್ ಭೊಗ್ತಾ ನಿರಾಶಾ!

ಸಕ್ಕಡ್ ವಾಖಣ್ತಾತ್ ಸ್ತ್ರೀ ಮ್ಹಣ್ ಘರಾಚಿ ರಾಣಿ, ಪೂಣ್ ಸಬಾರ್ ಪಾವ್ಪಿಂ ತಿಚಿ ಜಿಣಿ, ಜಾತಾ ಕಾಳಿಜ್ ಕಡೊಂವ್ಚಿ ಕಾಣಿ. ಕಾಜಾರಾ ಪೈಲೆಂ ತಿಚಾ ಘರಾಂತ್, ಆವ್ಯಬಾಪುಚಾ ಆದೇಶಾಖಾಲ್ ಘರಾಚೆಂ ಚಡ್ಡಿಕ್ ಕಾಮ್ ತಿಚೆರ್ ಪೊಡ್ತಾ. ಚಲಿ ಆವ್ಯಕ್ ಆಧಾರ್ ದೆಕುನ್ ತಿ ಸರ್ವ್ ಸೊಸುನ್ ವೊರ್ತಾ. ಪೂಣ್ ಚಡ್ತಾವ್ ಜಾವ್ನ್ ಚಲೊ ತಾಚಾ ಆಶೆ ಆನಿ ಖುಶೆ ತೆಕಿತ್, ಘರಾ ಭಾಯ್ರ್ ಮಜಾ ಮಾರ್ತಾ! ಜಾಲ್ಯಾರೀ ಚಲ್ಯಾಕ್ ಆವ್ಯ ಜಾಂವ್, ಬಾಪು ಜಾಂವ್ ಕೆದಿಂಚ್ ದುರ್ಸಾನಾಂತ್, ತಾಚಾ ವೈಯುಕ್ತಿಕ್ ರಾಟವಳಿಂನಿ ತಿಂ ಭರ್ಸಾನಾಂತ್. ಕಿತ್ಯಾಕ್ ತಾಂಚಾ ಮತಿಂತ್ ಆಸಾ ಏಕ್‌ಚ್ಚ್ ಚಿಂತಾಪ್ “ಚಲೊ ತಾಂಚಾ ಘಡಾರಾಚೊ ದಿವೊ, ತಾಕಾ ಹ್ಯಾ ಪ್ರಾಯೆರ್ ಭರ್ಪೂರ್ ಸುಖ್ ದೀಂವ್ಕ್ ಫಾವೊ”

ಪೂಣ್ ಚಲಿ, ತಿಚೆಂ ಕಾಜಾರ್ ನಿಫಂಟ್ ಜಾತಾನಾ ತಿಚೆಂ ಕಾಳಿಜ್ ನಾಚ್ಯಾ ಮನಾಂತ್ ಸಂಗೀತ್ ವಾಜ್ತಾ. ಆಪ್ಲ್ಯಾ ಆವ್ಯಬಾಪುಚಾ ಘರಾಂತ್ ಮೆಳ್ಳೆಲೆ ಕಷ್ಟ್, ವಿರ್ಯಾರಾಯ್ ತಿ ಸಂಪೂರ್ಣ್ ಧರಾನ್ ವಿಸರ್ತಾ ಆನಿ ಆಪ್ಲ್ಯಾ ನೊವ್ರ್ಯಾಚಾ ಘರಾ ವೊಚೊಂಕ್ ದೀಸ್ ಮೆಜ್ತಾ!

ಕಾಜಾರಾ ಉಪ್ರಾಂತ್ ನೊವ್ರೊ ಕಾಮಾಕ್ ವೆತಾ, ಘರಾಂತ್ ಸಾಸು ಮ್ಯಾಂ ಪ್ರಾಯೆಸ್ತ್, ಪಿಡೆಸ್ತ್, ವಿಧವ್. ಎಕ್ಲಿಚ್ಚ್ ಉರ್ತಾ. ತಶೆಂ ನೊವ್ರ್ಯಾನ್ ಪೊರಾತಿಲ್ಯಾಕ್ ಆಪ್ಲ್ಯಾ ಕಾಮಾಕ್ ರಾಜೀನಾಮ್ ದಿತಾ. ಆನಿ ಹಾಂಗಾಸರ್ಯಿ ಘರ್ದೆಂ ಪೂರಾ ಕಾಮ್ ತಿಚ್ಚ್ ಕರ್ತಾ. ತರೀ ನೊವ್ರ್ಯಾಚಾ ರಂಗಾಳ್ ಉತ್ರಾಂನಿ, ಮೊಗಾಳ್ ಕರ್ಯಾಂನಿ ತಿಕಾ ಕಷ್ಟ್ ಕ್ಯಾಂ ಕಳಾನಾಂತ್. ಹಾತ್ ಪಾಯ್ ವೊಳಾನಾಂತ್!!

ಉಪ್ರಾಂತ್ ಆಪ್ಣಾಕ್ ಭುರ್ಗ್ಯಾಚೆಂ ದೆಣೆ ಫಾವೊ ಜಾತಾನಾ ತಿ ಸಂತೊಸ್ ಪಾವ್ತಾ. ಸುಖಾಕ್ ಆನಿ ವಿಶೆವಾಕ್ ಆಶೆತಾ. ಭುರ್ಗಿಂ ರಡ್ತಾನಾ ತಿ ಸಮಾಧಾನ್ ಕರ್ತಾ, ಭುರ್ಗಿಂ ವಾಡ್ತಾನಾ ಸಂತೊಸ್ ಪಾವ್ತಾ. ಆನಿ ಆಪ್ಣಾಕ್ ಕ್ಯಾಂ ಭೈಂನಾ, ಭುರ್ಗ್ಯಾಂಚಿ ಕುಮೊಕ್ ಮೆಳ್ತೆಲಿ ಮ್ಹಣ್ ಮತಿಂತ್ ರಾವೊರಾಂ ಬಾಂದ್ತಾ!!

ತಿಕಾ ಘರಾಚೆಂ ಆನಿ ಭುರ್ಗ್ಯಾಂಚೆಂ ಕಾಮ್ ಕರ್ತಾನಾ, ಪುರಾಸಾಣ್ ಭೊಗ್ತಾ, ತ್ಯಾ ವೆಳಾರ್ ಭುರ್ಗ್ಯಾಂಚಿ ಕುಮೊಕ್ ಮಾಗ್ತಾ ತಿಂ ಕೆದಾಳಾ ಆಪ್ಣಾಕ್ ಕುಮೊಕ್ ಕರುಂಕ್ ಯೆತಿತ್‌ಗೀ ಮ್ಹಣ್ ರಾಕ್ತಾ. ಪೂಣ್ ತಿಚಿ ಆಶಾ ನಿರಾಶೆನ್ ಬದಲ್ತಾ. ಕಿತ್ಯಾಕ್ ಭುರ್ಗಿಂ ಮ್ಹಣ್ತಾತ್ “ವೇಳೆ ನಾ, ಸೊರ್ರಿ!!”

ತಿ ಚಿಂತಾ ಭುರ್ಗಿಂ ಶಿಕ್ತಾತ್ ಪರೀಕ್ಷೆಕ್, ತಿ ಆಶೆತಾ ತಾಂಚಾ ಯಶಸ್ವೆಕ್. ಪೂಣ್ ಭುರ್ಗ್ಯಾಂನಿ ಶಿಕ್ವಾಚಾ ಬೂಕಾಂ ಸಂಗಿಂ ಮೊಬೈಲ್ ಫೆತ್‌ಲೆಂ ತಿಕಾ ದಿಸಾನಾ. ಆಪ್ಲ್ಯಾ ಪತಿಕ್ ತಿ ಕುಮೈಖಾತಿರ್

ಧೊಶಿನಾ, ತಾಕಾ ಘರ್ ಕಾಮಾಂತ್ ಖುಶಿನಾ. ತೊ ತಾಚಾ ಕಾಮಾನಿ ವ್ಯಸ್ತ್ ಆಸ್ತಾ.



ತಿಕಾ ಆಪ್ಲಿಂ ದೊಗಾಂ ಭುರ್ಗಿಂ. ಏಕ್ ಚಲೊ ಆನಿ ಏಕ್ ಚಲಿ, ತಿಂ ದೊಗ್ಯಾಂ ಕೊಲೆಜಿಚೆಂ ಶಿಕಾವ್ ಶಿಕ್ತಾತ್ ತರೀ ಮನ್ ಆಸ್ಲಾರ್ ಆಪ್ಲ್ಯಾ ಆವ್ಯಕ್ ತಿಚ್ಯಾ ಕಾಮಾಂತ್ ಕುಮೊಕ್ ತಾಣಿ ಕರ್ತೆತ್. ಪುಣ್ ತಿಂ ಟಿ.ವಿ. ದೆಖೊನ್‌ಗೀ, ಖೆಳ್ ಖೆಳೊನ್‌ಗೀ, ಮೊಬೈಲ್ ವಾಪರುನ್‌ಗೀ ವೇಳೆ ವಿಭಾಡ್ತಾನಾ ತಿಣೆ ತಿಚಾ ಜಿಣ್ಯೆಂತ್ ವೆಳಾಕ್ ದಿಲ್ಲೆಂ ಮಹತ್ವ್ ತಿಚಾ ಮತಿಕ್ ಯೆತಾ. ಅಖೆಕ್ ತಿಕಾ ಆಶೆಚೆಂ ಕೀರ್ಣ್ ಏಕ್‌ಚ್ಚ್ ಬರ್ತಾ. ದೆಕುನ್ ತಿ ಆಪ್ಲ್ಯಾ ಪತಿಕ್ ಉಲೊ ಮಾರ್ತಾ.

ತಾಕಾ ಖಂಡಿತ್ ಆಶಾ ಆಸಾ ತಿಕಾ ಕುಮೊಕ್ ಕರುಂಕ್, ತಿಚೆ ಕಷ್ಟ್ ಹಾಳು ಕರುಂಕ್. ಪುಣ್ ತಾಕಾ ವೇಳೆ ಮೆಳಾನಾ, ದೀಸ್ ಅಖೇರ್ ಜಾಲ್ಲೊ ಕಳಾನಾ!

ಆಸಲೆ ಪರಿಸ್ಥಿತೆಂತ್ ತಿಕಾ ಖರಿ ಭುಜಾವಣ್, ಖರೆಂ ಸಮಾಧಾನ್ ದೀಂವ್ಕ್ ತಿಣೆ ನೋವ್ ಮಹಿನ್ ಆಪ್ಲ್ಯಾ ಗರ್ಭಾಂತ್ ಪ್ಲಾಪೊವ್ನ್ ಜಲ್ಮ್ ದಿಲ್ಲೆಂ ತಿಂಚ್ ಭುರ್ಗಿಂ ಮಾತ್ ಸಕ್ತಾತ್. ಆನಿ ತಾಣಿ ತಿಚೆ ಕಷ್ಟ್ ಸಮ್ಜೊನ್, ತಿಕಾ ಆಪ್ಲ್ಯಾ ಕುಮೈಚೊ ಹಾತ್ ದಿಲ್ಯಾರ್, ತಾಂಕಾಂ ದೆವಾಚೆಂ ಬೆಸಾಂವ್ ಲಾಭ್ಲೆಂ, ಆನಿ ತಾಂಚಾ ಘಡಾರಾಂತ್ ಕಷ್ಟ್ ಚುಕ್ತೆಲೆ. ನಾತರ್ ತಾಂಕಾಂಯಿಂ ತಾಂಚಾ ಮುಖ್ಯ್ ಜೀವನಾಂತ್ ತಾಂಚಾ ಭುರ್ಗ್ಯಾಂ ಧಾವ್ನ್ ಆವ್ಯಕ್ ಮೆಳ್‌ಲೆ ಕಷ್ಟ್ ಮೆಳ್ತೆಲೆ.

ಘರಾಂತ್ ಎಕಾಮೆಕಾ ಹಾತ್ ದೀವ್ನ್ ಗರ್ಜೆಚೊ ಸಹಕಾರ್ ದಿಲ್ಯಾರ್, ಆನೈಕ್ಯಾಚೆ ಕಷ್ಟ್ ಹಾಳು ಕೆಲ್ಯಾರ್ ಕುಟ್ಮಾಂತ್ ಸಂತೊಸ್ ಪ್ಲಾಳೊಲೊ, ದೆವಾಚಾ ಬೆಸಾಂವಾಚೊ ಶಿಂವೊರ್ ಮೆಳ್ತೊಲೊ.

ತಶೆಂಚ್ ಜಾಂವ್.

- ಡೊಲ್ಫಿ ಸಲ್ದಾಜ್

ಸಿ.ಎಲ್.ಸಿ.

ವಾಲೆನ್ನಿಯಾ-ಕಳೊವ್ಣಿ

ಫಿರ್ಗಜೆಂತ್ಲ್ಯಾ 1 ಥಾವ್ನ್ 10 ವಿ ಕ್ಲಾಸಿಂತ್ ಶಿಕ್ಲ್ಯಾ ಗರ್ಜೆವೊಂತ್ ವಿದ್ಯಾರ್ಥಿಂನಿ ಬೊರೊಂವ್ಚೆ ಬೂಕ್ ಘೆಂವ್ಚೆ ಖಾತಿರ್ ಎಪ್ರಿಲ್ 29 ವೆರ್ ಘೆತ್‌ಲ್ಲಿಂ ಫೊರ್ಮಾಂ ತಾಣಿ ಸಿ.ಎಲ್.ಸಿ ಭಾವಾಂಕ್ ಪಾಟಿಂ ದೀಂವ್ಕ್ ನಿಮಾಣಿ ತಾರೀಕ್ ಮೇಯಾಚಿ - 13, ಆಯ್ತಾರಾ, ಸಕಾಳಿಂ 7.30 ವೊರಾರ್, ಮೀಟಿಂಗ್ ಹೊಲಾಂತ್. ಬೂಕ್ ಘೆಂವ್ಚಿ ತಾರೀಕ್ ಮೇಯಾಚಿ 27, ಆಯ್ತಾರಾ ಸಕಾಳಿಂ 7.30 ವೊರಾರ್, ಮೀಟಿಂಗ್ ಹೊಲಾಂತ್.



ಏಕ್ವಿಟಿ ವರನ್ ಸಂಪಯಾನಾ...

ಸುಕ್ಲ್ಯಾಂಕ್ ಧರ್ಮ ಏಕ್ ಬೊಂಟೆಗಾರಾಕ್ ಪಾವಾರ್ಯಾನಿ ಬಸ್ತಿ ಸುವಾತ್ ಕಳಿತ್ ಆಸ್ಲಿ. ದೆಕುನ್ ಹರೆಕ್ ದೀಸ್ ಪಾವಾರ್ಯಾನಿ ಬಸ್ತ್ಯಾ ಸುವಾತೆಕ್ ವಚೊನ್ ಜಾಳ್ ಉಡಯಾಲೊ ಆನಿ ಪಾರ್ವ ಸುಲಭಾಯೆನ್ ತಾಕಾ ಸಾಂಪಾಡ್ತಾಲೆ. ಅಶೆಂ ಸುಶೆಗಾಯೆನ್ ತಾಚೆ ದೀಸ್ ತೊ ಸರ್ತಾಲೊ ಆನಿ ಪಾವಾರ್ಯಾಂಚೊ ಸಂಕೊ ಉಣೊ ಜಾಯ್ತೆ ಆಯ್ಲೊ. ಏಕ್ ದೀಸ್ ಪಾವಾರ್ಯಾನಿ ಸಾಂಗಾತಾ ಮೆಳೊನ್ ಜಮತ್ ಚಲಯ್ಲಿ ಆನಿ ತ್ಯಾ ಜಮತಿರ್ ಸಬಾರ್ ಸಂಗಿ ವಿಶ್ಯಾಂತ್ ಚರ್ಚಾ ಕೆಲಿ: ಜಾಗೊ ಬದ್ಲಂಚೆ, ಇತರ್ ಸುವಾತೆಕ್ ವೆಚೆಂ, ಜಾಳ್ ಉಡೊಂವ್ಚೆ ಪಯ್ಲಂಚ್ ಉಬ್ಲೆಂ, ಥೊಡ್ಯಾಂನಿ ಪಾರೊ ರಾಂವ್ಲೆಂ, ಇತ್ಯಾದಿ. ಪೂಣ್ ಏಕಾ ಬುದ್ಧಂತ್ ಪಾವಾರ್ಯಾನ್ ನವೊಚ್ ಉಪಾಯ್ ಸಾಂಗ್ಲೊ: “ಆಮ್ಚಾಂ ಸಕ್ಡಾಂಕ್ಯಾ ಉಬೊಂಕ್ ಕಳಿತ್ ಆಸಾ. ತ್ಯಾ ಶಿವಾಯ್ ಆಮಿ ಸಕ್ಡಾಂ ಸಾಂಗಾತಾ ಮೆಳ್ಳ್ಯಾರ್ ಜಡಾಯ್ ಘೆವ್ನ್ ಉಬೊಂವ್ಕಾಯಿ ಸಕ್ತಾಂವ್. ದೆಕುನ್ ಆಮಿ ಸಕ್ಡಾಂನಾಯಿ ಜಾಳಿ ಸಮೇತ್ ಉಬಾಚೆ ಆನಿ ಕಾಂಟೆ ಖುಂಟೆ ಆಸ್ತ್ಯಾ ಝಡಾರ್ ವಚೊನ್ ದೆಂವುಂಕ್ ಜಾಯ್. ಬೊಂಟೆಗಾರ್ ಥಂಯ್ಸರ್ ಪಾಂವ್ಚೆ ಭಿತರ್ ಆಮಿ ಚುಕಾರಿ ಮಾರ್ಚೆತ್. ಹೆಂ ಸೂಚನ್ ಸಕ್ಡಾಂಕ್ಯಾ ರುಚ್ಚೆಂ, ಆನಿ ಶತೆಂ ಕರ್ಚೆಂ ಮ್ಹಣ್ ತಾಣೆಂ ಘಟ್ ನಿರ್ಧಾರ್ ಕೆಲೊ. ದುಸ್ರ್ಯಾ ದಿಸಾ ಬೊಂಟೆಗಾರ್ ಯೆತಾನಾ ಜಮತಿರ್ ನಿರ್ಧಾರ್ ಕೆಲ್ಲೆಪರಿಂ ತಾಣೆಂ ಸಾಂಗಾತಾ ಉಬಾನಾ, ಶಿಕಾರಿ ಕರ್ತಾಲೊ ನಿರಾಶೆ ಜಾವ್ನ್ ರಿತ್ಯಾ ಹಾತಾಂನಿ ಪಾಟಿಂ ವೆತಾಲೊ. ಸಬಾರ್ ಪಾವ್ಲಿಂ ಅಶೆಂಚ್ ಘಡ್ಲೆಂ.

ಪಾವಾರ್ಯಾಂಚೆಂ ಬಳ್ ಚಡ್ವನಾ, ತಾಂಚೊ ಹಂಕಾರಯಿ ವಾಡೊನ್ ಆಯ್ಲೊ. ಏಕ್ ದೀಸ್ ಫರಾಮಸೆನ್ ಮ್ಹಳ್ಳ್ಯಾಪರಿಂ ಏಕಾ ಪಾವಾರ್ಯಾಚೊ ಪಾಂಯ್ ಆನ್ಯೇಕಾ ಪಾವಾರ್ಯಾಕ್ ಲಾಗ್ಲೊ. ಉಲೊವ್ಣೆಂ ಆನಿ ಲಡಾಯ್ ಸುರು ಜಾಲಿ. “ತುಜೊ ಪಾಂಯ್ ಕಿತೆಂ ಲಾಂಬ್ ಜಾಲಾಗಿ? ತೊ ಮೋಡ್ನ್ ಹಾತಾಂತ್ ದಿತಾಂ.” ತೆದ್ನಾಂ ಅನ್ಯೆಕ್ಲೊ ಪಾರ್ವೊ ಮ್ಹಣಾಲೊ, “ಪಾಂಯ್ ಮೊಡ್ಲ್ಯಾ ಪಯ್ಲಿಂ ತುಜಿ ಜೀಬ್ಚ್ ಕುಡ್ಕೆ ಕರ್ನ್ ಕಾಡಿನ. ಮ್ಹಜ್ಯಾ ಮುಕಾರ್ ಜಲ್ಮಲ್ಲೊ ತುಂ, ಚಡ್ ಉಲಯ್ಲಿ ತರ್ ಜಾಗ್ರುತ್.” ಉಲೊವ್ಣೆಂ ವಿಪ್ರೀತ್ ಜಾಲೆಂ, ರಾಗ್ ಚಡ್ಲೊ, ಸಹಜ್ ಜಾವ್ನ್ ದೋನ್ ಪಾರ್ತಿಂ ಜಾಲೊ. ಸಮಾಧಾನ್ ಕರ್ನ್ ಸಮಸೊ ಇತ್ಯರ್ಥ್ ಕರುಂಕ್ ತಾಂಚೆ ಭಿತರ್ ಕೊಣ್ಚ್ ನಾ ಜಾಲೆ. ಏಕ್ ಪಂಗಡ್ ಆಸ್ಲೊ ತೊ ಆತಾಂ ದೋನ್ ಪಂಗಡ್ ಜಾಲೆ. “ತುಮ್ಚೆ ಸಾಂಗಾತಾ ಆಜ್ ಆಮಿ ಉಬಾನಾಂವ್” ಖಿಡಾಖಿಡ್ ತಾಣೆಂ ಏಕಾಮೆಕಾ ಶರ್ತ್ ಘಾಲೆಂ. ಬೊಂಟೆಗಾರ್ ಹರ್ಶೆಂಚೆಪರಿಂಚ್ ಆಯ್ಲೊ. ಜಾಳ್ ಉಡಯ್ಲೆ. ದೊಣ್ ಪಂಗಡ್ ದೆಕುನ್ ತೆ ಸಾಂಗಾತಾ ಉಬ್ಲೆನಾಂತ್. ತ್ಯಾ ಶಿಕಾರೆಗಾರಾನ್ ಬರೊ ಫಾಯ್ಲೊ ಜೊಡ್ಲೊ.

ಆಮ್ಚಾಂ ಕ್ರಿಸ್ತಾಂವಾಂಕ್ ಏಕ್ವಿಟಿ ಅತೀ ಅವಶ್ಯ್. ಏಕ್ವಿಟಿ ಆಮ್ಚ್ಯಾ ಕ್ರಿಸ್ತಿ ಜಿವಿತಾಚೆ ಪಂಚಾಂಗ್. ಖಂಯ್ಸರ್ ಏಕ್ವಿಟಿ ಆಸಾ ಥಂಯ್ಸರ್ ಕಸಲೆಯಿ ಸಂಕಷ್ಟ್ ಪರಿಹಾರ್ ಕರ್ಚೆತ್. ಯೋಜನಾಂ ಮಾಂಡುನ್ ಹಾಡ್ಚೆತ್. ಏಕ್ವಿಟಿ ವರ್ಚಿಂ ಆಮಿ ಉಬೊಂಕ್ ಸಕ್ತಾಂವ್. ಸಾಂ ಪಾವ್ಲ್ಯಾ ಮ್ಹಣ್ತಾ: “ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚೆ ನಾಂವಿಂ ಹಾಂವ್ ತುಮ್ಚೆಲಾಗಿಂ ಪ್ರಾರ್ಥುನ್ ಮಾಗ್ತಾಂ: ತುಮ್ಚೆ ಮಧೆಂ ಇಕಾಚ್ ಜಿನ್ನಾಚಿಂ ಭಾವನಾಂ ಆಸಾಚೆ. ತುಮ್ಚೆ ಮಧೆಂ ತಂಡ್ ಆಸಾನಾಯೆ. ಏಕಾ ಮನಾಚಿ ಆನಿ ಏಕಾಚ್ ಅಭಿಪ್ರಾಯೆಚೆ ತುಮೆ ಜಾವ್ನ್ ತುಮ್ಚೆ ಮಧೆಂ ಪರಿಪೂರ್ಣ್

ಏಕ್ವಿಟಿ ಆಸೊಂಕ್ ಫಾವೊ” (1 ಕೊರಿಂಥ್ 1:10-11).



ಆಮ್ಚ್ಯಾ ಫಿರ್ಗಜೆಂತ್ ಆಮಿ ದೀಷ್ಟ್ ಫಾಲಾರ್ ಸಬಾರ್ ವಾಟಾಂನಿ ಏಕ್ವಿಟಿ ಆಸ್ಲೊ ಪಳೆಂವ್ಕ್ ಮೆಳ್ತಾ. ವಾಡ್ಯಾ ಜಮತಿಂನಿ, ಸಾಂಸ್ಕೃತಿಕ ಚಟುವಟಿಕಾಂನಿ ಕಾಜಾರಾಂ ಆನಿ ರೊಸಾಚ್ಯಾ ಕಾರ್ಯಾಂನಿ ಏಕ್ವಿಟಿ ಕುಟಮ್ ಮ್ಹಳ್ಳೆಪರಿಂ ಸಾಂಗಾತಾ ಮೆಳ್ಳಿ ಬರಿ ಸವಯ್ ಆಸಾ. ಇತ್ಯಾರ್ಚ್ ಆನಿ ತೃಪ್ತಿ ಪಾಂವ್ಚೆಂ ನ್ಹಯ್.

ಏಕ್ವಿಟಿ ವರನ್ ಸಂಪಯಾನಾ ಸ್ವ-ವಿಮರ್ಶೆ ಮ್ಹಣ್ಲ್ಯಾ ಅರ್ಥ್ ಸಮೊರ್ ರಾವೊನ್ ಆಮ್ಚಿ ತಪಾಸ್ತಿ ಕೆಲ್ಯಾರ್ ಆಮ್ಚೆ ರೂಪ್ ವೆ ವಿದ್ವಾಪ್, ಮ್ಹಣ್ಲೆ ಆಮ್ಚೆಂ ಬರೆಂ ವೆ ವಾಯ್ ದೊಳ್ಯಾಂಕ್ ಮಾರ್ತಾ. ಆಮಿ ನಿತಳ್ ಸೊಭಿತ್ ಆಸ್ಲಾರ್ ಬರೆಂ, ದೆವಾಕ್ ಅರ್ಗಾಂ. ಪೂಣ್ ಕಾಂಯ್ ಮ್ಹಳ್ಳಿಂ-ಭುಶಿಂ ದಿಸ್ತಾಂವ್ ತರ್ ಅರ್ಶ್ಯಾಕ್ ದುಸೊಂಕ್ ಜಾಯ್. ಜೆಂ ಕಿತೆಂ ಮ್ಹಳ್ಳೆಂ ಆಸಾ ತೆಂ ನಿತಳ್ ಜಾಯ್ಲೆ, ವಾಂಕ್ಡೆಂ ಆಸ್ಲೆಂ ನೀಟ್ ಜಾಯ್ಲೆ. ಉಣೆಂ ಆಸ್ಲೆಂ ಭರ್ತಿ ಜಾಯ್ಲೆ. ಪಿಡಾ ಪಾರ್ಕಿಲ್ಲ್ಯಾ ಶಿವಾಯ್ ಜೊಕ್ಲಿ ಚಿಕಿತ್ಸಾ ದೀಂವ್ಕ್ ಜಾಯ್ಲಾ. ತ್ಯಾ ಪಾಸತ್ ಸ್ವ-ವಿಮರ್ಶಿ ಭೋವ್ ಗರ್ಜೆಚೊ ಆನಿ ಫಾಯ್ಲೊ ಜೊ.

ವಾಲೆನ್ನಿಯಾಂತ್ ಜಾಯ್ತೆಂ ಬರೆಂ ಆಸಾ ಮ್ಹಣ್ ಮಾಂದುನ್ ಘೆತಾನಾ, ಥೊಡೆಂ ಬರೆಂ ನಾ ತೆಂ ಸಯ್ ಮಾಂದುನ್ ಘೆಜೆ. ನಾ ತರ್ ಆಮ್ಚಾಂಚ್ ಆಮಿ ಫಟಯ್ತಾಂವ್ ಆನಿ ಆಮ್ಚೆ ಥಂಯ್ ಕಾಂಯ್ ಪ್ರಗತಿ ಜಾಂವ್ಪಿ ನಾ. ಆಮ್ಚಿ ಫಿರ್ಗಜೆಂ ಕಾಂಯ್ ರುಪೆಸ್ತ್, ಕುರ್ಪೆಸ್ತ್, ಉರ್ಬೆಸ್ತ್, ಗಿರೇಸ್ತ್ ವೆ ನಿರ್ದೇಸ್ತ್, ಪಿಡೇಸ್ತ್, ಸುಕ್ಲಿ, ಬಾವ್ಲಿ, ಬಾಗೆಟಿ...? ದೆಕುನ್ ಆಮಿ ಹರೆಕ್ಲಾನ್ ಅಂತಸ್ಕರ್ನಾಚಿ ರುಡಿ ಕರಿಜೆ. ಆನಿ ಫಿರ್ಗಜೆ ಉದೆಶಿಂ ಆಪ್ಲಿಂ ಭೊಗ್ಣಾಂ, ಚಿಂತಾಂ, ಸಪ್ನಾಂ, ಯೋಜನಾಂ ಉಗ್ಡಾನ್ ಉಚಾರಿಜೆ. ತಿಂ ಏಕಾಮೆಕಾ ವಾಂಟುನ್ ಘೆಜೆ ಆನಿ ಕಾರ್ಯಾಕ್ ದೆಂವಾಜೆ.

ವಾಲೆನ್ನಿಯಾ ಫಿರ್ಗಜೆಂ ಏಕ್ ಜಿವಾಳ್-ಕ್ರಿಯಾಳ್, ಮಾಸಾಳ್-ರೊಸಾಳ್ ಭಾಲಾಯ್ಕೆಭರಿತ್ ಆನಿ ಆದರ್ಶ್ ಪವಿತ್ರ ಸಭಾ ಜಾಯ್ಲೆ ಮ್ಹಳ್ಳಿ ಖಿತ್ಕಿತ್ ಆಶಾ ಆಮಾಂ ಸಮೇಸ್ತಾಂ ಥಯ್ ಜಿವಿ ಆಸುಂ. ವಾಲೆನ್ನಿಯಾ ಫಿರ್ಗಜೆಚ್ಯಾ ಲೊಕಾ ಥಂಯ್ ಭಾವಾರ್ಥ್, ಭರ್ವಸೊ, ಮಯ್ಜಾನ್ ಉಟೊನ್ ದಿಸಾಜೆ. ಪೂಣ್ ಆದರ್ಶ್ ಆನಿ ವಾಸ್ತವಿಕ್ ಹಾಂಚೆಂ ಮಧೆಂ ಮಾತ್ಸೊ ಖಂದಕ್ ಅಸಾ ನ್ಹಯ್?

ಆಮಿ ಆಮ್ಚೆ ಫಿರ್ಗಜೆಚಿ ನಿಷ್ಕಪಾತ್ ಪರೀಕ್ಷಾ ಕೆಲಿ ತರ್ ಆಮ್ಚಾಂ ಕಿತ್ಲೆ ಅಂಕ್ ಮೆಳ್ತೆತ್? ಪಾಸ್ ವೆ ನಾಪಾಸ್? ಪಯ್ಲ್ಯಾ ವರ್ಗಾಂತ್ ವೆ ತಿಸ್ಲ್ಯಾ? ಆಮ್ಚ್ಯಾ ಭುರ್ಗಾಂಕ್ ಕಿತ್ಲೆ ಅಂಕ್ ಮೆಳ್ತೆತ್? ತರ್ನಾಟ್ಯಾಂಕ್? ಮಾಲ್ಪಾಟ್ಯಾಂಕ್? ಯಾಜಕಾಂಕ್? ಧಾರ್ಮಿಕಾಂಕ್? ತ್ಯೆಚ್ ಪರಿಂ, ಕಥೊಲಿಕ್ ಸಭೆಕ್? ಸಾಂ ವಿಶೆಂತ್ ಪಾವ್ಲ್ಯಾ ಸಭೆಕ್? ಐಸಿವೈಯಂಕ್? ವೈಸಿಯಸ್ಕ್? ಲೀಜನಾಕ್? ತಿಸ್ಲ್ಯಾ ಓಡ್ಲಿಕ್? ಆಲ್ತಾರ್ ಭುರ್ಗಾಂಕ್ ಆನಿ ಮರಿಯಾಳ್ ಸೊಡೆಲಿಟಿಕ್? ಫಿರ್ಗಜೆ ಗೊವ್ಳಿಕ್ ಪರಿಶದ್ ಕಿತ್ಲ್ಯಾ ಮಾಪಾನ್ ಗೊವ್ಳಿಕ್ ಜಾಲ್ಯಾ? ಹಾಂಗಾಸರ್ ನಿರಾಸ್ಚೆಂ, ದುರೊಂಚೆ, ನೆಗಾರ್ಚೆಂ, ಬೋಟ್

ಭಾರತ ದೇಶದ ಗ್ರೇನೋಕಾಯ್ ಸಮ್ಜಾವ್ಯಾಂ ವಿಲನಾಂವಾಂತ್ ಉಭೇದನ್ ಭಾಗ್ ಘೆವ್ಯಾಂ

ಆಮ್ಚೊ ದೇಶ್ ಎಕ್ ಅದ್ವೈತ್ ದೇಶ್. ವಿವಿಧತೆಚೊ ದೇಶ್. ಸರ್ವಾಂಕ್ ವಿಜ್ಞೆತ್ ಕರ್ಚಿ, ಸಬಾರ್ ಥರಾಂಚಿ ವೈವಿಧ್ಯತಾ ಹಾಂಗಸರ್ ಆಸಾ:

- 1) ಪ್ರಾಕೃತಿಕ ವೈವಿಧ್ಯತಾ: ಆಮ್ಚೆ ದೇಶಾಂತ್ ರಾನಾಂಯಿ ಅಸಾತ್, ಮರುಭುಮಿಯಿ ಆಸಾ, ನ್ಹಂಯೊಯಿ ಅಸಾತ್, ಧರ್ಮಿಯಿ ಆಸಾ. ವರಸಭರ್ ವಾಳ್ಚೊ ನ್ಹಂಯೊ ಆಸಾತ್, ಗೀಮಾಂತ್ ಸುಕ್ರೊಯಿ ಅಸಾತ್. ವಿಪ್ರೀತ್ ಧಗಿಚೊ ಹವೊ ಆನಿ ಜಾಗೆ ಆಸಾತ್. ತಶೆಂಚ್ ವಿಪ್ರೀತ್ ಥಂಡಿಯೆಚೊ ಹವೊ ಆನಿ ಜಾಗೆಯಿ ಅಸಾತ್. ಚಾಡ್ ಪಾವ್ನ್ ಪಡ್ಲೆ ಆನಿ ಪಡನಾತ್ಲೆ ಜಾಗೆಯಿ ಅಸಾತ್.
- 2) ಜನಾಂಗಾಚಿ ವೈವಿಧ್ಯತಾ ಅಸಾ: ಅರ್ಯಾನ್, ದ್ರಾವಿಡ್ಯಾನ್, ಅಸ್ತೊ-ಎಷ್ಟಾಟಿಕ್, ಚೈನೊ-ಟಿಬೆಟಿಯನ್, ಅಂಡಮಾನಿಕ್ ಅಸಲ್ಯಾ ಜನಾಂಗಾಚೊ ಲೋಕ್ ಹಾಂಗಾಸರ್ ಜಿಯೆತಾ.
- 3) ಧರ್ಮಾಚಿ ವೈವಿಧ್ಯತಾ ಅಸಾ: ಸಂಸಾರಾಂತ್ಲಿ ಸರ್ವ್ ಪ್ರಮುಖ್ ಧರ್ಮಾಂ ಪಾಳ್ಚೊ ಲೋಕ್ ಭಾರತಾಂತ್ ಆಸಾ: ಹಿಂದೂ, ಜೈನ್, ಬುದ್ಧ್, ಕ್ರಿಸ್ತಾಂವ್, ಇಸ್ಲಾಂ ರೊರೊಸ್ತಿಯನ್, ಸಿಖ್ಸ್ ಹಿ ಧರ್ಮಾ ಪಾಳ್ಚೊ ಲೋಕ್ ಹ್ಯಾ ದೇಶಾಂತ್ ಜಿಯೆತಾ.
- 4) ಭಾಸಾಂಚಿ ವೈವಿಧ್ಯತಾ ಹಾಂಗಸರ್ ಆಸಾತ್ : ಆಮ್ಚೆ ದೇಶಾಂತ್ ತೀನ್ ಭಾಸಾಂಚೆ ಸೂತ್ರ್ ಆಸಾ ತರೀ ಹಾಂಗಸರ್ ಸಂವಿಧಾನಾಚಾ ಅಟ್ವಾಂ ವೊಳೆರಿಂತ್ 22 ಭಾಸೊ ಆಸಾತ್. ಪೂಣ್ ಲೊಕಾಂಚಾ ತೊಂಡಾರ್ ಘೊಳ್ಚಾ ಸ್ವತಂತ್ರ್ ಭಾಸಾಂಚೊ ಸಂಖೊಚ್ ಸಾಧರಣ್ 1600 ಲಾಗಿಂ ಆಸಾ.
- 5) ಸಂಸ್ಕೃತೆಚಿ ವೈವಿಧ್ಯತ ಆಸಾ: ಭಾರತಾಂತ್ ಪಳೆಂವ್ಕ್ ಮೆಳ್ಳೆ ಆಚಾರ್-ವಿಚಾರ್, ಖಾಣ್-ಜಿವಾಣ್, ನೈಸಾಣ್ ಸೊಭಾಣಾ, ಸಂಗೀತ್-ವಾಜಾಂತ್ರಾ, ನಾಚ್ ವಿಧಾನಾಂ ತಿಂ ಆನೇಕ್.
- 6) ಸಿದ್ಧಾಂತ್ ವಾ ತತ್ವ್ ಶಾಸ್ತ್ರಿ (Philosophy): ಹಾಂಗಸರ್, ವಿವಿಧ್ ಥರಾಂಚಿ ಸಿದ್ಧಾಂತಾ ಪಾಳ್ಚೊ ಲೋಕ್ ಆಸಾ. ತಾಂಚಾ ತತ್ವಶಾಸ್ತ್ರಿಚೆರ್ ಹೊಂದ್ಲೊನ್ ಧರ್ಮ್ ಆಚರಣ್ ಕರ್ಚಾ ರೀತಿಂತ್ಯಿ ಬದಲಾವಣ್ ಆಸ್ಚಿ. ಪಂಗಡ್ ಆಸ್ಚೆ ಆಮಿ ಪಳೆತಾಂವ್.
- 7) ಜಾತಿಂಚಿ ವೈವಿಧ್ಯತ : ಭಾರತಾಚಿ ಆನ್ಯೆಕ್ ವಿಶೇಷತಾ. ಭ್ರಾಹ್ಮಣ, ಕ್ಷತ್ರಿಯ, ವೈಶ್ಯಾ ಆನಿ ಶೂದ್ರಾ ಮೆಳ್ಳೆ ಚಾರ್ ವರ್ಣ ಮಾತ್ರ್ ನೈಂ ಆಸ್ತಾಂ, ತ್ಯಾ ಹರೈಕಾ ವರ್ಣಾಂತ್ ಜಾತ್ ಆನಿ ಉಪಜಾತ್ ಆಸ್ಚಿ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ಹ್ಯಾ ವರ್ಣಾಂಚಾ ಬಾಯ್ತ್ ಆಸ್ಚೊಯಿ ವರ್ಗ್ ಆಸಾ.

ಪೂಣ್ ಹ್ಯಾ ಸರ್ವ್ ವಿವಿಧತೆ ಮಧೆಂಯಿ ಆಮಿ “ಭಾರತೀಯ್” ಎಕ್ ಸಂವಿಧಾನಾಖಾಲ್, 29 ರಾಜ್ಯಾನಿ ಎಕ್ ಗಣರಾಜ್ಯ್ ವಾ ರಿಪಬ್ಲಿಕ್ ಬಾಂಧುನ್, ಪರ್ಟೆರಾಜ್ ಸರ್ಕಾರಖಾಲ್ ಜಿಯೆವ್ನ್ ಅಸಾಂವ್. ದೆಕುನ್ ‘ವೈವಿಧ್ಯತೆ’ ಆಮ್ಚಾ ದೇಶಾಚೊ ‘ಅತ್ಮೊ’ ಮ್ಹಳ್ಳಾರಿ ಚೂಕ್ ಜಾಂವ್ಚಿನಾ.

ಆಮ್ಚಾ ದೇಶಾಂತ್ ಸಂವಿಧಾನ ಪವಿತ್ರ್. ಎಕಾ ಕ್ರಿಸ್ತಾಂವಾನ್ ಪವಿತ್ರ್ ಪುಸ್ತಕ ಉಪ್ರಾಂತ್, ಅಪ್ಣಾಚೊ ಪವಿತ್ರ್ ಬೂಕ್ ‘ಸಂವಿಧಾನ’ ಮ್ಹಣ್ ಸಾಂಗ್ಲಾರ್ ಕಾಂಯ್ ಚೂಕ್ ಜಾಂವ್ಚಿನಾ. ಕಿತ್ಯಾಕ್ ಆಮ್ಚಾ ಸಂವಿಧಾನಾಂತ್ ಪವಿತ್ರ್ ಪುಸ್ತಕಾಂಚಿ ಜಾಯ್ತಿಂ ತತ್ವಾಂ ಸುಂರ್ಕಾರಾಯ್ತ್ಯಾಂತ್.

ಆಮ್ಚೆ ಸಂವಿಧಾನಾಕ್ ಎಕ್ ‘ಪ್ರಸ್ತಾವನ್’ ವಾ Preamble ಅಸಾ. ತೆಂ ಆಮ್ಚೊ ದೇಶ್, ಸಾರ್ವ್ ಭವ್ (Sovereignty) ಧರ್ಮೀರಾಪೇಕ್ (Secular) ಸಮಾಜವಾದಿ (Socialist) ಪ್ರಜಾತಾಂತ್ರಿಕ್ (Democratic) ಗಣರಾಜ್ಯ್ (Republic) ಮ್ಹಣ್ ಸಾಂಗ್ತಾ. ಹೆಂ ಪ್ರಸ್ತಾವನ್ ಆದರ್ಮ್ ರೀತೀನ್ ಆಡ್ಲೆಂ ಚಲಂವ್ಚೆಂ ಕಶೆಂ ಮ್ಹಳ್ಳಾಕ್ ಎಕ್ ಆರೊ ಮ್ಹಳ್ಳೆಪರಿಂ ದಿಲಾಂ.

ಆಮ್ಚೆ ದೇಶಾಂತ್ ಸಂವಿಧಾನ ಶ್ರೇಷ್ಟ್ ಕಾನುನ್. ಹಾಂಗಸರ್ ಲೊಕಾಚೆರ್ ಆಡ್ಲೆಂ, ಕಾನುನಾ ಪ್ರಕಾರ್ ಚಲ್ತಾ. ಭಾರತಾಂತ್ ಲೊಕಾಚೆರ್ ಆಡ್ಲೆಂ ಚಲಂವ್ಚೆಂ :

- ಎಕಾ ಸರ್ವಾಧಿಕಾರಿನ್ ನೈಂ.
- ಎಕಾ ಮಿಲಿಟ್ರಿ ಸರ್ಕಾರಾನ್ ನೈಂ
- ಭಾಯ್ಲ್ಯಾ ಎಕಾ ದೇಶಾನ್ಯಿ ನೈಂ.

ಬಗಾರ್ ಆಮಿ, ಭಾರತೀಯ್ ಪ್ರಜೆನ್. ಕಿತ್ಯಾಕ್ ಆಮಿ ಸಾರ್ವ್ ಭವ್ (Sovereignty) ಧರ್ಮೀರಾಪೇಕ್ (Secular) ಸಮಾಜವಾದಿ (Socialist) ಪ್ರಜಾತಾಂತ್ರಿಕ್ (Democratic) ಗಣರಾಜ್ಯ್ (Republic)

ತರ್ ಪರ್ಚಿ ರಾಜ್ ಮಳ್ಕಾರ್ ಕಿಶೆಂ?

ಪರ್ಟೆ ಖಾತಿರ್, ಪರ್ಟೆ ಮಧ್ಲೊ, ಪರ್ಟೆನ್ಚ್ ಸರ್ಕಾರ್ ವಿಂಚ್ಚಾ ಆನಿ ಚಲಂವ್ಚಾ ಪ್ರಕ್ರಿಯೆಕ್ ಆಮಿ ಪ್ರಜಾತಾಂತ್ರಿಕ್ ವ್ಯವಸ್ಥಾ ಮ್ಹಣ್ತಾಂವ್. ಹಾಂಗಸರ್ ಭಾರತಾಚಿ ಪ್ರಜಾ, ಮತ್ ಚಲಾವಣ್ ಕರುನ್ ಅಪ್ಣಾ ಪ್ರತಿನಿಧಿಕ್ ವಿಂಚ್ತಾ. ಸಗ್ಳ್ಯಾ ದೇಶಾನಿ. ಹಿ ಪ್ರಕ್ರಿಯಾ ಎಕ್ಚ್ಚ್ ರೀತಿಚಿ ಆಸನಾ. ಭಾರತಾಚೆಂ ಸಂವಿಧಾನ ಆಡ್ಲಿಗ್ 326 ಪ್ರಕಾರ್ ವೋಟ್ ಗಾಲ್ಚಾ ವ್ಯಕ್ತಿಕ್ ಹಿ ಸಕೈಲಿ ಅರ್ಹತಾ ಆಸೊಂಕ್ ಜಾಯ್:

- 1) ಆಟ್ರಾ ವರ್ಸಾಂ ಪ್ರಾಯ್
- 2) ಮತಿಚಿ, ಬರಿ ಭಲ್ಯಾಕಿ
- 3) ಕಾನುನಾ ಪ್ರಕಾರ್ ಕೊಡ್ತಾವ್ನ್ ‘ಕ್ರಿಮಿನಲ್’ ಮ್ಹಣ್ ಪರ್ಮಾಣ್ ಜಾಂವ್ಕ್ ನಾತ್ಲೊ/ನಾತ್ಲಿ.

ಕೋಣ್ ಹಿಂ ವಯ್ಲಿಂ ಶರ್ತಾಂ ಪಾಳ್ತಾ, ತಾಣ್ ಅರ್ಜಿ ಗಾಲ್ಯಾರ್, ತಾಕಾ ‘ವೋಟರ್ ಐಡಿ’ ಮೆಳ್ತಾ. ತಾಕಾ ತಾಚೊ ಮತ್ ಚಲಾವಣ್ ಕರುಂಕ್ ಜಾತಾ. ಹಾಚಿ ವರ್ವಿಂ ಹರೈಕ್ “Citizen becomes the Master of his destiny” ಹರೈಕ್ ನಾಗರಿಕ್ ತಾಚಾ ಪುಡಾರಾಚೊ ರಚ್ಣಾರ್ ಜಾತಾ. ದೆಕುನ್ :

ಪರ್ಟೆರಾಜ್ ವಾ ಪ್ರಜಾತಾಂತ್ರಿಕ್ ಸರ್ಕಾರ್ ಮಳ್ಕಾರ್ ಸಗ್ಳಾ ಪರ್ಟೆಕ್:

- 1) ಸ್ವತಂತ್ರ್ - Liberty
- 2) ಸಮಾನತ್ - Equality
- 3) ನೀತ್ Justice - ನ್ ಜಿಯೆಂವ್ಕ್ ಸಾಧ್ಯ್ ಜಾತಾ ಮ್ಹಣ್ ಆರ್ತ್.
 - ನೀತ್ ಮ್ಹಣ್ತಾನಾ ತಿ ಸಾಮಾಜಿಕ್, ಆರ್ಥಿಕ್ ಆನಿ ರಾಜಕೀಯ್ ಅಸಜಯ್.
 - ಸ್ವತಂತ್ರ್ ಮ್ಹಣ್ತಾನಾ ಉಲಂವ್ಚೆಂ, ಅಪ್ಣಾಚಿ ಅಭಿಪ್ರಾಯ್ ವ್ಯಕ್ತ್ ಕರ್ಚೆಂ, ಅಪ್ಣಾಚೆಂ ಧರ್ಮ್ ಪಾಳ್ಚೆಂ ಆನಿ ಪಾಚಾರ್ಚೆಂ ಅಸಜ್ಯೆ.



- ಸಮಾನತಾ ಮೃಣ್ತಾನಾ, ಕಾನುನಾ ಮುಕಾರ್ ಸಗ್ಗೈ ಸಮಾನ್ ಆನಿ ಆವ್ಯಾಸಾಂತ್ಯಯಿ ಸಗ್ಗೈ ಸಮಾನ್ ಜಾಂವ್ಕ್ ಜಾಯ್.

ಜರ್ ಎಕಾ ನಾಗರಿಕಾಕ್ ಹ್ಯೊ ತೀನ್ಯಯಿ ಸಂಗ್ಗಿ ಆನ್ವೋಗ್ ಕರುಂಕ್ ಸಾಧ್ಯ್ ಜಾಲ್ಯಾರ್, ಥೈಂಸರ್, ಭಾವ್-ಭಾಂದವ್ಪಣ್ (fraternity) ಉಬ್ಜಾತಾ. ಅಸಲ್ಯಾ ಸಮಾಜೆಂತ್ ಹರೈಕಾ ವ್ಯಕ್ತಿಕ್ ಆಪ್ಲಾಚಿಚ್ ವಯುಕ್ತಿಕ್ ಘನತಾ ಆಸ್ತಾ.

ಹೆಂ ಸಗ್ಗೈಂ ಕಶೆಂ ಸಾಧ್ಯ್ ಜಾತಾ?

ಆಮ್ಕಾಂ ಮತ್ ಚಲಂವ್ಚೆಂ ಹಕ್ಕ್ ಆಸಾ ದೆಕುನ್, ಆಮ್ಚಾ ದೇಶಾಂತ್ ಆಟ್ರಾ ವರಾ ಪ್ರಾಯ್ ಭರೈಲ್ಯಾಕ್ ಸಾರ್ವತ್ರಿಕ್ ಮತದಾನ್ ಆಸಾ. (Universal Adult Franchise) ದೆಕುನ್ ಹಾಚಿ ವರ್ವಿಂ ಭಾರತಾಚೊ ಪ್ರಜಾಪ್ರಭುತ್ವ್ ಬಳೀಷ್ಟ್ ಜಾಲಾ.

1947 ಇಸ್ವೆಂತ್ ಆಮ್ಚಾ ದೇಶಾಕ್ ಸ್ವತಂತ್ರ ಮೆಳ್ತಾನಾ ಆಮ್ಚೆ ಭೊಂವ್ಣೆಣಿಚಾ ದೇಶಾಂತ್ಯಯಿ ಸ್ವತಂತ್ರ ಲಾಭಲ್ಲೆಂ. ಪೂಣ್ ಥೈಂಸರ್ ಸಂವಿಧಾನ್ ಬದ್ಲಿಲಾಂ. ಪ್ರಜಾಪ್ರಭುತ್ವ್ ವಚೊನ್, ಮಿಲಿಟ್ರಿ ಸರ್ಕಾರ್ ಆಯ್ಲೊ. ಪೂಣ್ ಭಾರತಾಂತ್ ತಶೆಂ ಜಾಂವ್ಕ್ ನಾ.

ಆಮ್ಚಾ ದೇಶಾಕ್ ಸ್ವತಂತ್ರ ಮೆಳ್ತಾನಾ ಆಮ್ಕಾಂ ಜಾಯ್ತೆ ಸಮಸ್ಯೆ ಆಸ್ಲೆ:

- 1) ಭಾರತಾಚಿ ಸಾಮಾಜಿಕ್ ವ್ಯವಸ್ಥಾ ಎಕ್ದಾಂ ಅಸಮಾನತೆಚಿ ಆಸ್ಲಿ.
- 2) ಚಡಾವತ್ ಲೋಕ್ ಅಶಿಕ್ವಿ ಆಸ್ಲೊ.
- 3) ಕೈಗಾರಿಕ್, ತಶೆಂ ವಾಣಿಜ್ಯ್ ಅಭಿವೃದ್ಧಿ ಜಾಂವ್ಕ್ ನಾಸ್ಲಿ.
- 4) ಪ್ರಜಾಪ್ರಭುತ್ವ್ ಕಿಶೆಂ ತೆಂ ಲೋಕಾಕ್ ಕಳಿತ್ ನಾತ್ಲೆಂ. ಲೋಕಾಕ್ ಶಿಕ್ಷಿತ್ ಕರ್ಚಿ ಗರ್ಜ್ ಆಸ್ಲಿ.

ತಾರೀಕಿ, ಆಮ್ಚೆ ದೇಶಾಂತ್ ಪ್ರಜಾಪ್ರಭುತ್ವ್ ಬಳೀಷ್ಟ್ ಜಾಲಾ ತರ್, ಹಾಕಾ ಆಮ್ಚೆ ಸಂವಿಧಾನ್ ಶಿಲ್ಪಿನಿ ಗಾಲ್ನ್ ದಿಲ್ಲಿಂ ಭದ್ರ್ ಮೌಲ್ಯಂ: ವೈವಿಧ್ಯತ್, ಸಹಿಸ್ಪೂತ್, ಬಹುತ್ವ್ ಆನಿ ಅಹಿಂಸಾ ಕಾರಣ್.

ಹಾಚಿ ಸವೆಂ ಆಮ್ಚಾ ತವಳ್ಳಾ ರಾಜಕೀಯ್ ಮುಖೆಲ್ಯಾನ್ ಘೆತ್ ಲೆ ಥೊಡೆ ನಿರ್ಧಾರ್ತಾಯಿ ಕಾರಣ್ ಅಸಾತ್.

- 1) Federalism - ಸಂಯುಕ್ತ ಸಂಸ್ಥಾನ
- 2) Three Language Policy - ತ್ರಿಭಾಷಾ ಸೂತ್ರ
- 3) Privileges the Minorities - ಅಲ್ಪಸಂಖ್ಯಾತಾಂಕ್ ಸವ್ಲತಾಯೊ
- 4) Secular Citizenship - ಸೆಕುಲಾರ್ ನಾಗರಿಕತ್ವ್
- 5) Non-Uniform Civil - ಸಮಾನ್ ನಾಗರಿಕ್ ಸಂಹಿತಾ ಜ್ಯಾರಿ ಕರ್ತಾತ್ಲಾನಯಿ ಪ್ರಜಾಪ್ರಭುತ್ವ್ ಬಳೀಷ್ಟ್ ಜಾಲಾ. ಆಮ್ಚೆ ದೇಶಾಚಾ ಪಾರ್ಲಿಮೆಂಟಾನ್, ಕೊಡ್ಡಿನಿ ಆನಿ ಪ್ರೆಸ್ನಾನ್ (ಮಾಧ್ಯಮಾನಿ) ಹಾಕಾ ವರೊ ಪಾಟಿಂಚೊ ದಿಲಾ.

ಪ್ರಜಾಪ್ರಭುತ್ವ್ ಎಕ್ ಬರೊ ಸರ್ಕಾರ್ ಮ್ಹಣ್ಣಾಕ್ ಜಾಯ್ತೆಂ ಕಾರಣ ಆಸಾತ್!

- 1) ಹಾಂಗಸರ್ ವ್ಯವಸ್ಥಿತ್ ರೀತಿನಿ ಎಕ್ ನಿರ್ಧಾರಾಕ್ ಯೆತಾತ್.
- 2) ನಾರಿಕಾಂಚಾ ಆಶೆಕ್, ಚಿಂತ್ಯಾಂಕ್, ಭೊಗ್ಲಾಂಕ್ ಮೋಲ್, ಗವ್ನ್ ಆಸಾ.
- 3) ಸಂಗ್ರಹಿತ್ ನಿರ್ಧಾರ್ ಕರ್ತಾನಾ, ಸರ್ಲ್ವ್ ಲೋಕಾಕ್ ಸಮಾನ್ ಹಕ್ಯಾಂ ಅಸಾತ್.
- 4) ಸರ್ವಾನುಮತೆನ್ ನೈಂ ತರಿ, ಬಹುಮತಾನ್ ನಿರ್ಧಾರ್ ಜಾತಾತ್.

ಹೆಂ ಸಗ್ಗೈಂ ಬರೆಂಪಣ್ ಜಾಂವ್ಚಾಕ್ ಆಮಿ ವಿಂಚ್ಲೊ ಪ್ರಜಾಪ್ರಭುತ್ವ್.

“Representative Democracy” ವಾ ಪ್ರತಿನಿಧಿತ್ ಪ್ರಜಾಪ್ರಭುತ್ವ್ ಕಾರಣ್. ಪಾಂಚ್ ವರಾಂಚಾ ಆವ್ಡೆಂಕ್ ಆಮ್ಚಾ ಉಮೆದ್ವಾರಿಕ್ ಆಮಿ ವಿಂಚುನ್ ದಾಡ್ತಾಂವ್, ಆನಿ ತಾಂಕಾ Accountable ವಾ ಜವಾಬ್ದಾರೆಭರಿತ್ ಕರ್ತಾಂವ್.

ಹಾಚಿ ವರ್ವಿಂ ಪ್ರಜಾಪ್ರಭುತ್ವ್ ಆರಾಭರಿತ್ ಜಾತಾ. ತಶೆಂ ಮ್ಹಳ್ಯಾರ್:

- 1) ಸಗ್ಗ್ಯಾ ಪರ್ವೆಕ್ ಸಮಾನ್ ಹಕ್ಯಾಂ
- 2) ಅಕ್ರಮಾವಣೆ ಚುನಾವಣ್
- 3) ಕಾನುನಾ ಮುಕಾರ್ ಸಗ್ಗೈಂ ಸಮಾನ್
- 4) ಹರೈಕ್ಯಾಕ್ ಉಲಂವ್ಚೆಂ ಸ್ವತಂತ್ರ
- 5) ಹರೈಕ್ಯಾಚಾ ಜೀವಾಕ್ ಆನಿ ನಾಂವಾಕ್ ರಕ್ಷಣ್
- 6) ಸಮಾನ್ ಅವ್ಯಾಸ್
- 7) ವೈವಿಧ್ಯತೆಕ್ ಮಾನ್ಯತ ಆನಿ ಗವ್ನ್
- 8) ಹರೈಕ್ಯಾಚಾ ಹುಸ್ಕಾಕ್ ಗವ್ನ್/ಅವ್ಯಾಸ್

ಅಸಲೊ ಪ್ರಜಾಪ್ರಭುತ್ವ್ ಅಮ್ಚೊ ಜಾಯ್ತಿಯ್ ತರ್, ಅಮ್ಚಿ ಹಕ್ಯಾಂ ಪಾಳುಂಕ್ ಅಮ್ಕಾಂ ಸಾಧ್ಯ್ ಜಾಯ್ತೆ ತರ್, ಅಮ್ಚಿ ಜವಾಬ್ದಾರಿಯಿ ಕರುಂಕ್ ಆಸಾ.

ಆಮ್ಚೆಂ ಸಂವಿಧಾನ್ ಹರೈಕಾ ಭಾರತೀಯ್ ಪ್ರಜೆಕ್ ಹ್ಯೊ ಮುಕ್ಲೊ ಜವಾಬ್ದಾರೊ ಆಸಾತ್ ಮ್ಹಣ್ ಸಾಂಗ್ತಾ : 1976 ಇಸ್ವೆಚಿ ಸಂವಿಧಾನಾಕ್ 42 ವಿ ತಿದ್ದಣಿ ಅಧ್ಯಾಯ್ 4 (ಎ) ಪ್ರಕಾರ್

- 1) ಸಂವಿಧಾನಾಕ್ ಆನಿ ತಿಚ್ಯಾ ಸಂಸ್ಥಾಂಕ್ ಮಾನ್ ದಿಂವ್ಚೆಂ
- 2) ಭಾರತಾಚ್ಯಾ ಸುಟ್ಕೆ ರ್ಪುಜಾಚ್ಯಾ ಸಿದ್ಧಾಂತಾಂಕ್ ಮಾನಾನ್ ಲೆಕ್ಚೆಂ
- 3) ಭಾರತಾಚಿ ಸಮಗ್ರತಾ ಆನಿ ತಿಚೊ ಎಕ್ವಟ್ ರಾಕ್ಚೆಂ
- 4) ದೆಶಾಚಿ ಸುರಕ್ಷಾ ಕರ್ಚೆಂ
- 5) ಸರ್ಲ್ವ್ ಪರ್ಟೆ ಮದೆಂ ಭಾವ್ ಬಾಂದವ್ಪಣ್ ವಾಡೊಂವ್ಚೆಂ
- 6) ಪರಿಸರ್ ಸಂರಕ್ಷಣ್ ಕರ್ಚೆಂ
- 7) ಭಾರತಾಚಿ ಬಹುಮುಖಿ ಪರಂಪರಾ ಸಾಂಬಾಳ್ಚಿ
- 8) ವಯ್ಜ್ಞಾನಿಕ್ ದಿಷ್ಟಾವೊ ವಾಡೊಂವ್ಚೆಂ
- 9) ಸಾರ್ವಜನಿಕ್ ಸಂಪತ್ತಿ ರಾಕ್ಚೆಂ ಆನಿ
- 10) ಉಂಚಾಯೆಕ್ ಪಾವೊಂಕ್ ಪೆಚಾಡ್ಚೆಂ ಆಮ್ಚೆಂ ಜವಾಬ್ದಾರಿ ಮ್ಹಣ್ ಸಾಂಗ್ತಾ.

ಹಾಂತುನ್ ಖೈಸರ್ಯಿ ಮತ್ ಗಾಲ್ಚೆಂ ಎಕ್ ಕರ್ತವ್ಯ್ ಮ್ಹಣ್ ಸಾಂಗೊಂಕ್ ನಾ. ತಶೆಂ ಮ್ಹಳ್ಯಾರ್ ಮತ್ ಚಲಾವಣ್ ಮ್ಹಜೆಂ ಹಕ್ಕ್ ನೈಂ. ಮ್ಹಣೊನ್ ಹಾಂವೆ ವೊಗೊ ಬಸೊಂಕ್ ಜಾಯ್ನಾಂ.

1951 ಪ್ರಜಾಪ್ರತಿನಿಧಿ ಕಾಯ್ದಾ ಪ್ರಕಾರ್, “ಭಾರತೀಯಾನಿ, ಅಪ್ಲ್ಯಾ ಪ್ರತಿನಿಧಿಂಕ್ ವಿಂಚ್ಣಾಕ್ ಉರ್ವೆನ್ ಮತ್ ಚಲಾವಣ್ ಕರಿಜೆ ಮ್ಹಣ್ ಸಾಂಗ್ಲಾ.” ಆಮ್ಚೆ ದೇಶಾಂತ್ ಸಂವಿಧಾನಾಪ್ರಕಾರ್, ರಾಜ್ಪಟ್ ಚಲಾಜೆ ತರ್, ಹರೈಕ್ ಪ್ರಜೆನ್ ಮತ್ ಚಲಾವಣ್ ವ್ಯವಸ್ಥೆಂತ್ ಸಕ್ರೀಯ್ ರೀತಿನಿ ಭಾಗೆಲಿ ಜಾಯ್, ತವಳ್ ಆಮ್ಚಿಂ ಹಕ್ಯಾಂ ರಾಕೊಂಕ್ ಆಮ್ಕಾಂ ಸಾಧ್ಯ್ ಜಾತಲೆಂ. ದೆಕುನ್ ಆಮಿ ರಾಜಕೀಯ್ ರೀತಿನಿ ಜಾಗ್ರುತ್ ಜಾಯ್.

ತರ್ ರಾಜಕೀಯ್ ಜಾಗೃತಿ ಮ್ಹಳ್ಯಾರ್ ಕಿಶೆಂ?

- 1) ಪ್ರಚಲಿತ್ ರಾಜಕೀಯ್ ವಿದ್ಯಾಮಾನ್ ಆಮ್ಕಾಂ ಕಳಿತ್ ಆಸ್ಚೊ : ಖಬ್ರೆ ಪತ್ರಾಂ, ಟಿ.ವಿ.ರ್ ಪ್ರಸಾರ್ ಜಾಂವ್ಚೊ ಚರ್ಚಾ, ಆಮಿ ಪಳೆಜಾಯ್.



ಜೆಜುಚಾ ಉತ್ರಾನಿಂ ಸಾಂಗ್ಲೆಂ ತರ್, “ಆಮ್ಚಾ ಕಾಳಾಚಿಂ ಲಕ್ಷಣಂ ಪಾರ್ಕುಂಕ್ ಆಮ್ಚಾಂ ಕಳಿತ್ ಅಸಜ್ಯೆ.” ಥೊಡೆ ಪಾವ್ಟಿಂ ಶಿಕ್ವಾಂಕ್ ಸಯ್ತ್ ಆಮ್ಚಾಂ ಮಿನಿಸ್ಪರಾಂಚಿ ನಾಂವಾಂ ಕಳಿತ್ ನಾತ್ಲೆ ದಾಕ್ಟೆ ಆಸಾತ್.

- 2) ಮತದಾನಾಂಚೆ ಪಟ್ಟಿಂತ್ ಆಮ್ಚೆಂ ನಾಂವ್ ಆಸ್ಚೆಂ ಬರಿಂ ಪಳೆಂವ್ಚೆಂ.
- 3) ಆಮ್ಚೆ ಕಡೆ “Voter ID” ಕಾರ್ಡ್ ನಾಂ ತರ್, ತೆಂ ಕರ್ಚೆಂ. ತೆಂ ಕರುಂಕ್, ದುಸ್ರ್ಯಾಂಚೆರ್ ಹೊಂದ್ಲೊನ್ ರಾಂವ್ಚೆಂ ನೈಂ. ಜರ್ **Bank Pass Book, Property Card** ಕರುಂಕ್ ಆಮಿ ಹೆರಾಂಚೆರ್ ಹೊಂದ್ಲೊನ್ ರಾವನಾಂತರ್, **Voter ID** ಕರುಂಕ್ ಹೆರಾಂಚೆರ್ ಹೊಂದ್ಲೊನ್ ರಾಂವ್ಚೆಂ ಕಿತ್ಯಾಕ್? ಅಸಲೆಂ ಶೆಳೆಪಣ್ ಕಾಡುನ್ ಸೊಡಿಜ್ಯೆ.

4) ಹರೈಕಾ ಪಾಡ್ಚಿಂ ಸಿದ್ಧಾಂತ್ ವಾಚುನ್, ತೊ ವಿಶ್ಲೇಷಣ್ ಕರುನ್ ಸಮ್ಜೊನ್ ಘೆಜೆ.

5) ಮತ್ ಗಾಲುಂಕ್ ವೆಚೆಂ. ಮತ್ ಗಾಲುಂಕ್ ನಿರುತ್ಸಾಹ್ ದಾಕೊಂವ್ಚೊ ನೈಂ. ಸಕಾಳಿಂಚ್ ವಚೊನ್ ಮತ್ ಚಲಾವಣ್ ಕರ್ಚೊ. ಆಮಿ ಮತ್ ಗಾಲುಂಕ್ ದಾಕಂವ್ಚಿ ನಿಷ್ಕ್ರಿಯೆತ ಆಮ್ಚಾಂ ಮರಗಾಯೆಚಿ ಜಾಯ್ತ್! ಅಪಾಯಾಚಿಯಿ ಜಾಯ್ತ್! ಹ್ಯೆ ಪಾವ್ಟಿಂ ಚುನಾವಣ್ ಮೇಯಾಚಾ 12 ತಾರಿಕೆರ್ ಸನ್ವಾರಾ. ಸನ್ವಾರಾ ಆನಿ ಆಯ್ತಾರಾ ರಜಾ. ಮಜಾ ಕರ್ಯಾಂ ಮ್ಹಣ್ ಸುಕ್ರಾರಾ ಸಾಂಜೆರ್ಚ್, ಪಿಕ್ಸಿಕಾಕ್, ಗೋವಾಗಿ, ಕೇರಳಾಕ್ ಭೊವೊಂಕ್ ವೆಚೆಂ ನೈಂ :

- ಸಗ್ಳ್ಯಾನ್ ಸನ್ವಾರಾ, ಸಕಾಳಿಂ ವೆಗ್ಲಿಂಚ್ ಮತ್ ಚಲಾವಣ್ ಕರ್ಚೆಂ
- ಜರ್ ಪರ್ಗಂವಾಂತ್ ಆಸ್ಲ್ಯಾ ಆಮ್ಚಾ ಕುಟ್ಮಾಚಾಂಕ್ ಗಾಂವಾಕ್ ಯೇಂವ್ಕ್ ಜಾತಾ ತರ್, ತಾಂಕಾಂ ತ್ಯಾ ವೆಳಾರ್ ಯೇಂವ್ಕ್ ಸಾಂಗ್ಲೆಂ.
- ಬೆಂಗ್ಳುರ್, ಹೈದರಾಬಾದ್ ತಸಲ್ಯಾ ಶಹರಾಂನಿ ವಾವ್ರ್ ಕರ್ತಲ್ಯಾನ್ ಗಾಂವಾಕ್ ಯೇಂವ್ಕ್ ವೋಟ್ ಗಾಲುಂಕ್ ಆಕರ್ಷಿತ್ ಕರ್ಚೆಂ.
- ವಾಡ್ಯಾಂತ್ಲಾ ಸಗ್ಳ್ಯಾನ್ ವೋಟ್ ಗಾಲಾಗಿ ಮ್ಹಳ್ಳ್ಯಾಚೆರ್ ಎಕ್ ನಿಗಾ ದವ್ಚಿ ನಾಂ ತರ್, ತಾಂಕಾ ವೋಟ್ ಗಾಲುಂಕ್ ಅಪವ್ನ್ ವರ್ಚೆಂ. ಪೋನಾಂ ಕರ್ಚಿಂ.
- ವೋಟಾಕ್ ವಚೊಂಕ್ ಜಾಯ್ತ್ಯಾಂಕ್, ಮಾಲ್ಗಡ್ಯಾಂಕ್, ಪಿಡೆಸ್ತಾಂಕ್ ಅಪವ್ನ್ ವರ್ಚಿ, ಬರಿ ಕರ್ನಿ ಕರ್ಚಿ.

ತರ್ ಆಮ್ಚಿ ವಿಂಚವ್ಣ್ ಕಶಿ ಆಸಾಜ್ಯೆ?

ಆಮ್ಚಿ ವಿಂಚವ್ಣ್ ಜೆಜುಚಾ ವಿಂಚವ್ಣೆ ತಸಲಿ ಜಾಯ್ಚೆ, ಜೆಜು ಹ್ಯಾ ಸಂಸಾರಾಕ್ ಆಯಿಲ್ಲೊ, ಸರ್ವ್ ಥರಾಂಚಾ ಬಾಂದ್ಪಾಸಾಂತ್ಲೆ, ಶೋಶಣಾಂತ್ಲೆ ಸುಟ್ಕಾ ದಿಂವ್ಚಾಕ್. ತಾಣೆ, ಮನ್ಯಾಕ್ ಪಾತಾಕ್, ಮರಣ್, ಪಿಡಾ, ನಿಯಾಮಾ, ಆನೀತ್ ಆನಿ ಶೋಶಿತ್ ವ್ಯವಸ್ಥೆಂತ್ಲಿ ಸುಟ್ಕಾ ದಿಲ್ಯಾ.

ತರ್ ಆಮಿ ಮತ್ ಕೊಣಾಕ್ ಗಾಲಿಜೆ?

- 1) ಅಸಲ್ಯಾ ಸುಟ್ಕೆ ಖಾತಿರ್ ವಾವುರ್ತಲ್ಯಾಂ ಖಾತಿರ್ ಮತ್ ಗಾಲಿಜೆ
- 2) ಸಮಾಜಿಕ್ ಶೋಶಣಾಕ್ ವಳಗ್ ಜಾಲ್ಲ್ಯಾಂಚೊ, ಅನೀತೆಕ್ ವಳಗ್ ಜಾಲ್ಲ್ಯಾಂಚೊ ತಾಳೊ ಜಾಂವ್ಚಾಂಕ್ ದಾಕ್ಟಾಕ್; ಅಲ್ಪ ಸಂಖ್ಯಾತಾಂಕ್, ದಲಿತಾಂಕ್, ಪಾಟಿಂ ಉರ್ದೆಲ್ಯಾಂಚೊ ತಾಳೊ ಜಾತೆಲ್ಯಾಂಕ್, ಆಮಿ ಮತ್ ಗಾಲಿಜೆ.
- 3) ಮನ್ಯಾ ಹಕ್ಕಾಂ ಪಾಳ್ತೆಲ್ಯಾಂಕ್, ಮನ್ಯಾ ಹಕ್ಕಾಂಕ್ ಗವ್ರವ್ ದಿತೆಲ್ಯಾಂಕ್.
- 4) ಅಪ್ಲ್ಯಾ ಲೊಕಾಖಾತಿರ್, ತಾಂಚಾ ಪಕ್ಷೆನ್ ಉಲಂವ್ಕ್ ಸಕ್ತೆಲ್ಯಾಂಕ್

ಶಾಸನ್ ಸಭೆಂತ್ ಉಲಂವ್ಚಿ ಮಾಹೆತ್, ಧೈರ್ಯ್ ಆನಿ ಕಲಾ ಆಸ್ಲೆಲ್ಯಾಂಕ್.

- 5) ಲೊಕಾಚಿ ಸೆವಾ ಕರುಂಕ್ ಮನ್ ಆಸ್ಲೆಲ್ಯಾಂಕ್, ತಾಂಚಾ ಕಷ್ಟಾಂವೆಳಿಂ ಸ್ಪಂದನ್ ಜಾತೆಲ್ಯಾಂಕ್, ಲೊಕಾಕ್ ವೇಳ್ ದಿತೆಲ್ಯಾಂಕ್.
- 6) ದೇಶಾಚಾ ಸಂವಿಧಾನಾಚಾ ತತ್ವಾಂಚೆರ್ ಭಕ್ತ್ ಆನಿ ಮೋಗ್ ಆಸ್ಲೆಲ್ಯಾಂಕ್, ಕಾನುನಾಕ್, ಸವಿಂಧಾನಾಕ್ ಮಾನ್ ಭಾಗಯ್ತೆಲ್ಯಾಂಕ್.
- 7) ಅಭಿವೃದ್ಧಿಚಾ ಖುಶಿಕ್ ಆಸ್ಲೆಲ್ಯಾಂಕ್
- 8) ವೈವಿಧ್ಯತಾ, ಸಹಿಷ್ಣುತಾ ಉಕಲ್ನ್ ಧರ್ತೆಲ್ಯಾಂಕ್
- 9) ಶಾಂತಿ ಖಾತಿರ್, ಸೌಹಾರ್ದ - ಭಾವ್- ಬಾಂದವ್ಪಣಾ ಖಾತಿರ್ ವಾವುರ್ತೆಲ್ಯಾಂಕ್.
- 10) ಅಂಹಿಸಾ, ಸೊಸ್ತಿಕಾಯ್ ಪಾಳ್ತೆಲ್ಯಾಂಕ್ ಆನಿ ತಾಚಿ ಖಾತಿರ್ ವಾವುರ್ತೆಲ್ಯಾಂಕ್.

- ಬಾಪ್ ಆಲ್ವಿನ್ ಸೆರಾವೊ ಪಾದುವ ಕಾಲೇಜ್, ಮಂಗ್ಳುರ್.

4ವ್ಯಾ ಪಾನಾ ಥಾವ್ನ್.....

ಏಕ್ವಟಾಚೆಂ ವರನ್ ಸಂಜಯ್ತಾನಾ...

ಜೊಕ್ಲೆಂ... ಖಂಡಿತ್ ಪರಿಹಾರ್ ನ್ಹಯ್. ಹಾಂವ್ ಬರೊ ಜಾಲ್ಯಾರ್ ಗಾಂವ್ ಬರೊ! ಕಾಳೊಕಾಕ್ ದುರೊಂಚಿ ಪ್ರಾಸ್ ಏಕ್ ವಾತ್ ಜಳಂವ್ಚಿ ಸಂಪೆಂ!

“ಹಾಂವ್ ಆಯ್ಲಾಂ ತಾಂಕಾಂ ಜೀವ್ ಮೆಳೊಂ ಮ್ಹಣ್; ಭರೊನ್ ವೊಮ್ತಾಂಚ್ಯಾ ಮಾಪಾನ್ ತೆಂ ಮೆಳೊಂ ಮ್ಹಣ್”(ಜುವಾಂವ್ 10:11) ಜೆಜುನ್ ಭಾಸಾಯ್ಲಾಂ. ಆಮ್ಚೆ ಥಂಯ್ ತಸಲೊ ಜೀವ್ ನಾ ತರ್ ಚೂಕ್ ಕೊಣಾಚಿ? ದಿವ್ಯಾ ಲಾಗಿಂ ಆಸ್ಲ್ಯಾರ್ ಚಡ್ ಉಜ್ವಾಡ್; ಉಜ್ವಾಕ್ ಲಾಗಿಂ ಆಸ್ಲ್ಯಾರ್ ಚಡ್ ಊಬ್. ಜೆಜುಕ್ ಲಾಗಿಂ ಆಸ್ಲ್ಯಾರ್ ಚಡ್ ಕುರ್ಪಾ, ಚಡ್ ಬೆಸಾಂವ್, ಚಡ್ ಜಿವಿತ್. ವೈಯಕ್ತಿಕ, ಕುಟುಂಬಿಕ, ವಾಡ್ಯಾ ಆನಿ ಫಿರ್ಗಜ್ ಮಟ್ಕಾರ್ಯೀ ಹೆಂ ಖರೆಂ. ತರ್ ಪಯ್ಲಾನ್ ಪಯ್ಲೆಂ ಜೆಜು ಸವೆಂ ಆಮ್ಚೊ ಸಂಬಂಧ್ ಸುದ್ರೊಂಕ್ ಜಾಯ್. ಏಕ್ವಮ್ ಲಾಗಿಲೊ, ಸಳಾವಳೆಚೊ ಜಾಯ್. “ಜೊ ಕೋಣ್ ಮ್ಹಜೆಂ ಥಂಯ್ ರಾವ್ತಾ, ಆನಿ ಜಾಚೆ ಥಂಯ್ ಹಾಂವ್ ರಾವ್ತಾ, ತೊ ಯಥೇಷ್ಟ್ ಫಳ್ ದಿತಾ” (ಜುವಾಂವ್ 15:5).

ಹೆಂ ಜಿವಾಳ್-ಕ್ರಿಯಾಳ್ ಲಕ್ಷಣ್ ಇಗರ್ಜೆ ಭಿತರ್ ವ ದೇವ್ ಸ್ತುತಿ ವೆಳಾರ್ ಮಾತ್ ರ್ಪುಳ್ಕೊಂಚೆಂ ನ್ಹಯ್. ಬಗಾರ್ ಸಮುದಾಯಾಂತ್, ವಾಡ್ಯಾಂತ್, ಸಗ್ಳೆ ಫಿರ್ಗಜೆಂತ್, ಸಮಾಜೆಂತ್ ಸರ್ವಯ್ ವೆಳಾರ್ ಹರೇಕಾ ಸಂಗ್ತಿನಿ-ರಾಟಾವಳಿಂನಿ ಪರ್ಜಳುಂಕ್ ಜಾಯ್. ಕ್ರಿಸ್ತಾಂವಾಂಚಿಂ ಮುಳಾವಿ ಲಕ್ಷಣಾ: ಉಂಡೊ ಮೊಡ್ಚೊ, ದೆವಾಚೆಂ ಉತರ್ ಆಯ್ಕೊಂಚೆಂ, ಸೆವಾ ಕರ್ಚಿ... ಉಗ್ಯಾನ್ ದಿಸುಂಕ್ ಜಾಯ್.

ಆಮಿ ಜಿವಾಳ್ ಜಾವ್ಯಾಂ ಎಕಾಮೆಕಾ ಜಿವಾಳ್ ಕರ್ಯಾಂ. ಸಂಘ್ ಸಂಸ್ಥೆ ಜಿವಾಳುಂದಿತ್, ದೇವ್ ಸ್ತುತಿ, ಚಟುವಟಿಕೊ, ಭುರ್ಗಿಂ, ತರ್ನಾಟಿಂ, ಪ್ರಾಯೀಸ್ತಾಂ, ಪಿಡೆಸ್ತಾಂ, ಸಮುದಾಯ್, ವಾಡೆ, ... ಸಕ್ಡಾಂ ಜಿವಾಳುಂದಿತ್. ಆಮ್ಚೊ ಏಕ್ವಟ್ ಪರ್ಜಳುಂದಿ.

- ಮಾ ಬಾ ನವೀನ್ ಪಿಂಟೋ, ಸಹಾಯಾಕ್ ವಿಗಾರ್



ಕುಟ್ಮಾರ್ಥಿಂ ಫಸಿತಾರಂ

ಬಾಳ್ ಜಲ್ಲಾಲಾ ಸಂತೊಸ್ ಪಾವ್ಯಾಂ



- ಮಾರ್ಚ್ 11: ಪಲ್ ಎಂಜಲ್ ಮಿರಾಂದಾ, ಧುವ್ ಅಶ್ವಿನ್ ಜೊಯೆಲ್ ಆನಿ ಮೆಟಿಲ್ಲಾ ಸೊನಿಯಾ ಮಿರಾಂದಾ - ಸಾಂ ಆಂತೊನ್ ವಾಡೊ
- ಮಾರ್ಚ್ 11: ಶೆರ್ಟಿನ್ ವ್ಯಾಲನ್ ಮಿನೇಜಸ್, ಪೂತ್ ಸುನಿಲ್ ಜೊಸೆಫ್ ಆನಿ ಸ್ಯಾಂಡ್ರಾ ಮೇಬಲ್ ಮಿನೇಜಸ್ - ಬಾಳೊಕ್ ಜೆಜು ವಾಡೊ
- ಮಾರ್ಚ್ 25: ಕೈಲಾನ್ ಲಿಯೊನಾರ್ಡ್ ಪಿಂಟೊ, ಪೂತ್ ರವಿ ಪ್ರಶಾಂತ್ ಆನಿ ಕ್ಯಾರೆನ್ ಅಲ್ಪಿಯಾ ಪಿಂಟೊ ಮುಂಬಯಿ- ಬ್ಯಾಂಡ್ರಾ
- ಏಪ್ರಿಲ್ 2: ರಿಬ್ಬೇದನ್ ಮಾರ್ಕ್ ಡಿ'ಸೋಜ, ಪೂತ್ ಗ್ಲೆನ್ ಗ್ಯಾಬ್ರಿಯೆಲ್ ಆನಿ ಹೆಜೆಲ್ ವೀರಾ ಡಿ'ಸೋಜ - ಇಗರ್ಜೆ ವಾಡೊ
- ಏಪ್ರಿಲ್ 3: ಮೈರಾ ಜಿಯಾನ್ನಾ ಪಿಂಟೊ, ಧುವ್ ಜೀವನ್ ವಿಜಯ್ ಆನಿ ಶುಶ್ಮಾ ಸುನಿತಾ ಪಿಂಟೊ - ಬಾಳೊಕ್ ಜೆಜು ವಾಡೊ
- ಏಪ್ರಿಲ್ 4: ಸಾನ್ವಿ ಮೆಲಿಶಾ ಡಿ'ಸೋಜ, ಧುವ್ ಮನೋಜ್ ಪಾವ್ಲಾ ಡಿ'ಸೋಜ ಆನಿ ಲಿನೆಟ್ ಶೋಬಾ ಪಾಯ್ಸ್ ಆಶೋಕ್ ನಗರ್
- ಏಪ್ರಿಲ್ 4: ಮಾನ್ವಿ ಲೆನಿಶಾ ಡಿ'ಸೋಜ, ಧುವ್ ಮನೋಜ್ ಪಾವ್ಲಾ ಡಿ'ಸೋಜ ಆನಿ ಲಿನೆಟ್ ಶೋಬಾ ಪಾಯ್ಸ್ ಆಶೋಕ್ ನಗರ್
- ಏಪ್ರಿಲ್ 8: ನೊಯೆ ಸ್ಯಾನ್‌ಟಿನೊ ಸಿಕ್ವೆರಾ, ಪೂತ್ ನೆಲ್ಸನ್ ಒಲಿವರ್ ಆನಿ ಸುನಿತಾ ಮರಿಯಾ ಸಿಕ್ವೆರಾ ಉರ್ವಾ
- ಏಪ್ರಿಲ್ 8: ಅಲ್ವಿಟಾ ತೊರಾಸ್, ಧುವ್ ಆಲ್ವಿನ್ ತೊರಾಸ್ ಆನಿ ಲೊಲಿಟಾ ಆಶಾ ಪಾಯ್ಸ್ ಕಡಬ
- ಏಪ್ರಿಲ್ 26: ಎನಿಶಾ ಮೇರಿ, ಧುವ್ ಬಾಬು ಕೆ.ಸಿ. ಆನಿ ವಸಂತಾ ಕುಮಾರಿ - ಭಾ.ಖುರ್ನಾ ವಾಡೊ

ಸಾಸ್ಣಾಚ್ಯಾ ಜಿವಿತಾಚ್ಯಾ ಸುಖಾಕ್

- ಮಾರ್ಚ್ 4 : ಇಜಾಬೆಲ್ಲಾ ಡಿ'ಸೋಜ (91) ಪತಿಣ್ ದೆ. ಚಾರ್ಲ್ಸ್ ಡಿ'ಸೋಜ - ಬಾಳೊಕ್ ಜೆಜು ವಾಡೊ
- ಮಾರ್ಚ್ 25: ಜೆರೊಮ್ ತಾವ್ರೊ (76) ಪತಿ ನತಾಲಿಯ ತಾವ್ರೊ - ಬಾಳೊಕ್ ಜೆಜು ವಾಡೊ
- ಏಪ್ರಿಲ್ 14: ಎಫ್ಲಿನ್ ಡಿ'ಸೋಜ (97) ಪತಿಣ್ ದೆ. ಮಾರ್ಸೆಲ್ ಡಿ'ಸೋಜ - ಬಾಳೊಕ್ ಜೆಜು ವಾಡೊ



ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ : ಮಾಯ್ ಮಹಿನ್ಯಾಂತ್

ವಾಡೊ	ಘರ್	ತಾರಿಕ್	ದೀಸ್	ವೇಳ್
ಬಾಳೊಕ್ ಜೆಜು	ಮೈಕಲ್ ಡಿ'ಸೋಜ, ನೆಹರು ರೋಡ್	3	ಬ್ರೆಸ್ತಾರ್	6.00
ಸಾಂ ಬಸ್ತಾಂವ್	ರಿಚ್ಚಾರ್ಡ್/ಸ್ಯಾಂಡ್ರಾ ಲೋಬೊ, ಸುವರ್ಣ ರೋಡ್	3	ಬ್ರೆಸ್ತಾರ್	6.00
ಪವಿತ್ರ ಅತ್ಮೊ	ಗ್ರೇಷನ್/ವೀರಾ ಡಿ'ಸೋಜ, ನೆಕ್ಕರೆಮಾರ್	6	ಆಯ್ತಾರ್	5.30
ಲೂಡ್ಸ್	ಆಲ್ವಿನ್/ಶ್ಯಾಮಲಾ ಫೆರ್ನಾಂಡಿಸ್, ಗೋರಿಗುಡ್ಡ, ದುಸ್ತಿ ಲೇನ್	7	ಸೊಮಾರ್	6.00
ರೊಜಾರ್	ಎರಿಕ್/ಜೋಯ್ಸ್ ಒರುರಿಯೋ, ಕಿಂಗ್ಸ್ ಗಾರ್ಡನ್ ಲಾಗರ್	8	ಮಂಗ್ಯಾರ್	6.00
ಸಾಂ ಆಂತೊನ್	ಕ್ಯಾಥೊರಿನ್ ರೊಡ್ರಿಗಸ್, ರೊಡ್ರಿಗಸ್ ಕಂಪೌಂಡ್	10	ಬ್ರೆಸ್ತಾರ್	6.00
ಇಗರ್ಜೆ	ಜೋರ್ಜ್/ಐಡಾ ಡಿ'ಸೋಜ, ಹೊಲ್ ರೋಡ್	14	ಸೊಮಾರ್	6.00
ಜೆ. ಪವಿತ್ರ ಕಾಳಿಜ್	ಫ್ಲೊರಾ ಡಿ'ಸೋಜ, ಪಾಯಿಸ್ ನಿವಾಸ್ ಕಂಪೌಂಡ್, 1st cross right	14	ಸೊಮಾರ್	6.00
ಫೆರೆರ್	ರೊಲ್ವಿನ್ ಪಿರೇರಾ, "ವಿನ್ ಮನಾರ್", ಫ್ಲಾಟ್ 4, ಫೆರೆರ್ ಕೊಲೊನಿ	16	ಬುದ್ವಾರ್	6.00
ಕಾರ್ಮೆಲ್	ಜೆರೆಮಿಯಸ್ ಬ್ರ್ಯಾಗ್ಸ್, ಡಿಸಿಲ್ವಾ ಲೇನ್	16	ಬುದ್ವಾರ್	6.00
ವೆಲ್ಲಂಕಣಿ	ಆಂಟನಿ ಫುರ್ತಾದೊ, 103, B- Block, ಉಜ್ಜೋಡಿ	17	ಬ್ರೆಸ್ತಾರ್	6.00
ಸಾಂ ಅನ್ನಾ	ಸ್ಪೀವನ್/ಹಿಲ್ಡಾ ಫೆರ್ನಾಂಡಿಸ್, ರೀಜಂಟ್ ಪಾರ್ಕ್ 401, 4th Floor	17	ಬ್ರೆಸ್ತಾರ್	6.15
ಭಾ. ಕುಟಮ್	ಗ್ಲಾಡಿಸ್ ಕೊನ್ನೆಸೊ/ಸ್ಪೀವನ್ ಕ್ಯಾಬ್ರಲ್, ಸೂಟರ್ ಪೇಟ್, 3rd Left Cross	20	ಆಯ್ತಾರ್	6.00
ಬಾಳೊಕ್ ಮರಿ	ರೊಬರ್ಟ್/ಮೆಟಿಲ್ಲಾ ಡಿ'ಸೋಜ, ಜೆಪ್ಪು ಮಜಿಲಾ	20	ಆಯ್ತಾರ್	5.00
ಭಾ. ಖುರ್ನಾ	ರೊನಾಲ್ಡ್ ಪಿಂಟೊ, ಸೂಟರ್ ಪೇಟ್, 10th Cross	27	ಆಯ್ತಾರ್	5.30



కితం గజాల్ ఓ!

మేల్లో మనిస్ కౌంటాంత!!!

రొమానియాంత్ సర్వాని మేలా మ్మణ్ చింత్‌ల్లో మనిస్ అజానక్ కౌంటాంత యేవ్స్ టబో జావ్స్ "ఆపుణ్ మోరొంక్ నా ఆనికి జివంత్ ఆసాం". మ్మణ్ సాంగ్‌ల్లా వేళార్ కౌంటాంత న్యాయాధిత్ ఒప్పొంక్ నా!!

ఆప్లో గాంవ్ సోడ్స్ టర్కి గాంవాక్ పోజోన్ ధ్యేంసర్ 20 వసాం బోట్టిరాచిం కామా కన్ 63 వసాం ప్రాయేర్ ఆప్ల్యా మ్యాంగంవాక్ గేల్ల్యా వేళార్ తాచా పతిణ్క్ స్వేత్ తాచి వళక్ మేళొంక్ నా. తాణ్ 20 వసాం ఆప్ల్యా బాయ్లొగిం సంపక్ దోవుంక్ నాత్‌ల్లి తాచి చోక్ తాకా కళ్ళి. తాణ్ కశేం కశేం సమ్మొయ్యారీ తాచి డేత్ సర్టిఫికేత్ తాకా దాకొవ్స్ "తుం జివ్ ఆసొంక్ సాధ్య్‌చనా" మ్మణాలి బాయ్.

కౌంటాంతయి తాకా జివ్ మేళొంక్‌నా దేకున్ తొ ఆతాం అపుణ్ ఏక్ "జివంత్ భుత్" మ్మణ్ నిరాశి జావ్స్ భొంవ్తా ఖ్యేం!!

- డి. ఎస్.

వాడ్యవార్ లితుజ్జి: మే-జూలాయి 2018

05/05/2018	సన్నార్	లీజన్ ఆఫ్ మేరి
06/05/2018	ఆయ్యార్	భా. కుట్మా వాడొ
12/05/2018	సన్నార్	తిస్తి ఓడ్డొ
13/05/2018	ఆయ్యార్	జి. పవిత్ర కాళ్ళి
19/05/2018	సన్నార్	కామెల్
20/05/2018	ఆయ్యార్	పవిత్ర ఆత్మొ
26/05/2018	సన్నార్	సాం బస్యొంవ్
27/05/2018	ఆయ్యార్	ఇగజ్జి వాడొ
02/06/2018	సన్నార్	కథొలిక్ సభా
03/06/2018	ఆయ్యార్	వలంకణి
09/06/2018	సన్నార్	బాళొక్ జేబు
10/06/2018	ఆయ్యార్	బాళొక్ మరి
16/06/2018	సన్నార్	సాం ఆంతొన్
17/06/2018	ఆయ్యార్	భా. మిర్నా వాడొ
23/06/2018	సన్నార్	నిత్యదర్
24/06/2018	ఆయ్యార్	రొజార్ వాడొ
30/06/2018	సన్నార్	ఫాతిమా
01/07/2018	ఆయ్యార్	సాం జుజి
07/07/2018	సన్నార్	లూడ్స్
08/07/2018	ఆయ్యార్	సి. ఎల్. సి.
14/07/2018	సన్నార్	సవేలి
15/08/2018	ఆయ్యార్	సాం విశేంత్ పావ్స్ సభా
21/07/2018	సన్నార్	సాం అన్నా
22/07/2018	ఆయ్యార్	మర్యేజి లీజన్
28/07/2018	సన్నార్	ఫేరేర్
29/07/2018	ఆయ్యార్	తిస్తి ఓడ్డొ

చిక్కి కథా ఆతాం ఆయ్యత్‌గి??

ఎకా వాహన్ అవ్డాంత్ ఫ్రాన్సిస్ మరణ్ పావ్లొ. తొ ఆప్ల్యా చివ్గాం జణాం ధాక్ట్య భుర్గొంక్ సోడ్స్ గేలొ.

భుర్గొంకి జతన్ ఫేంవ్వేం వజన్ రేబేక్కాచా మాత్యార్ పొడ్డేం. దిెస్ రాత్ కులిచిం కామ్ కర్న్ ఆప్ల్యా భుర్గొంక్ తిణ్ వాడయ్యేం. తాంకాం టుంజ్చేం శికప్‌యి దిలెం. ప్రాయ్ భర్తాజ్ తాంకాం కాజారయి కేలెం. సర్పాం తాంకా తాంకా కుట్మాం సంగిం మిశేన్ ఆస్‌ల్లిం.

దిెస్ రాత్ వాంవ్చా కాడల్లి రేబేక్కా ఆఖ్రిెక్ కేంన్యాక్ పొడ్డి. తిచి ప్రాయ్ చిడత్ ఆయ్లి, ఎకా పాట్ల్యొన్ ఏక్ పిడా తికా ఆయ్లి. తిణ్ వాంకేం భోవ్ కష్టంకేం జాలెం. తి ఆప్లో ఆఖ్రిెచొ టుస్వొస్ ఫేతాస్తానా తిచిం భుర్గొం. తిచిలాగిం యేవ్స్ పాప్లిం.

మాల్పడొ పూత్ మ్మణాలొ, "మాంయ్, తుంవం జాయ్ కష్ట కాడ్స్ భుకన్ రావొన్ ఆమ్కాం వాగయ్యేంయ్ ఆని ఇత్ల్యా సుఖాన్ దొవర్లెంయ్. ఆజ్ ఆమి హ్యా సర్వొఖాతిర్ తుజొ టుస్వొర్ భావుడ్జ్యక్ ఆయ్యొంవ్. ఆమి తుకా అభారి జావ్నా సాంవ్."

"అభారిపణ్ దాకొంవ్ తుమి హ్యా ఫడియెక్ రాకొన్ రావ్‌ల్లొత్‌గి? ఆతాం ఆయ్యత్‌గి? సగ్యొ జిణ్యేంత్ తుమ్కాం హ్యా ఖాతిర్ వేళ్ మేళొంక్ నా?" ఇత్లెం మ్మణొన్ తిణ్ ఆప్లెం ముఖిమళ్ గుంవ్డొయ్యేం. తిచి గొమ్మి ఎకాకుశిన్ గుంవ్లి ఆని ఆఖ్రిెక్ తిచొ టుస్వొస్ రావ్లొ.

- డి. ఎస్.

చుటుకాం నొవ్లొ ఎక్కురొ!!

ఆస్‌ల్లొ మోగ్ పొరా ఆవ్యన్ ధువేక్ ఎక్ల్యాక్‌జ్చొ దిలొ ధువేన్ కాజార్ జావ్స్ వసాంంజ్ నొవ్ల్యాక్ ఎక్కురొ కేలొ!!

డేంటిస్ట్ జావ్యేత్!

దాంత్ దుక్తా మ్మణ్ డేంటిస్ట్ లాగిం గేలొ ఎక్లొ దాంత్ కాడ్యొరిె దొక్ రావానా సాంగ్‌ల్లొ దేగేచొ, కాడ్లా ముక్లొ!!


భుగ్గేం ఏక్!!

కేద్నొంయ్ భిరాంత్, ఆకాంత్ భుగ్గేం ఆస్లొర్ ఏక్ ధ్యేరాన్ సమాధానేన్ ఆసాజి తర్ ఫేజాయ్ ఆద్లొ జొడ్యొంకి దేక్!!

- డి. ఎస్.



ಪೊನ್ನಾಚ್ಯಾ ಭಿಕ್ಲಾಂಚೆ ಪಕೋದಾ



ಜಾಯ್ ಪಡ್ಚೊ ವಸ್ತು:

50 ಭಿಕ್ಲಾಂ, ಚ್ಯಾರ್-ತನ್ಯೊ ಮಿಸಾಂಗೊ, ಏಕ್ ಕುಡೊ-ಆಲೆಂ, ಚ್ಯಾರ್ ತಾಳಿಯೊ ಬೆವಾ ಪಾಲೊ, ಇಲ್ಲಿ-ಕನ್ನಿರ್ ಭಾಜಿ, ಅರೆಂ ಕೊಪ್-ತಾಂದ್ಯಾಚೆಂ ಪೀಟ್, ದೋನ್ ಕುಲೆರಾಂ-ನಾರ್ಲ್, ಇಲ್ಲೊ-ಹಿಂಗ್, ಭಾಜುಂಕ್ ತೇಲ್, ಮೀಟ್ ರುಚಿ ತೆಕಿದ್.

ಕಡ್ಲಿ ರೀತ್:

ಭಿಕ್ಲಾಂ ಧುವ್ನ್ ಉದಾಕ್ ಆನಿ ಮೀಟ್ ಫಾಲ್ಸ್ ಉಕೊಡ್. ಉಪ್ರಾಂತ್ ಸರ್ಲಾಂ ಕಾಡ್ನ್ ಮಿಸಾಂಗ್, ಅಲೆಂ, ನಾರ್ಲ್ ಫಾಲ್ಸ್ ಅರ್ಕಂಡ್ ವಾಟ್. ಬೆವಾಚೊ ಪಾಲೊ ಆನಿ ಕನ್ನಿರ್ ಭಾಜಿ ಬಾರೀಕ್ ಶಿಂದುನ್ ತಾಕಾ ಭರ್ಶಿ. ಇಲ್ಲಾ, ಉದ್ಯಾಂತ್ ಹಿಂಗ್ ಖಿರಾವ್ನ್ ಫಾಲ್ಸ್ ತಾಂದ್ಯಾಚೆಂ ಪೀಟ್, ಮೀಟ್ ಫಾಲ್ಸ್ ಸುಕೆಂಚ್ ಮೋಳ್. ಲಾಡ್ವಾ ತೆದೆ ಗುಳೆ ಕರ್ನ್ ಚಾಟಿ ಆಕಾರಾನ್ ದಾಂಬ್. ಗೂಂಡ್ ಕಾಯ್ಲಿಂತ್ ತೇಲ್ ತಾಪೊವ್ನ್ ದೋನೀ ಕುಶಿ ಕೆಂದೊ ರಂಗ್ ಜಾತಾ ಪರ್ಯಾಂತ್ ಭಾಜ್.



Prawn Vadas



Ingredients: Shelled Prawns-1 cup, Grated Coconut - $\frac{3}{4}$ cup, Ginger- 1 small pieces, Green Chillies - 4, Salt- $\frac{1}{2}$ tsp, Button Onions - 12, Pepper Powder - $\frac{1}{2}$ tsp, Coconut oil or Dalda.

Method: Greind together coarsely the grated coconut, ginger, green chillies and onions & keep aside. Then grind the cleaned fresh prawns. Mix the ground masala and prawns with salt & Pepper & Form into small balls, the size of a lime. Flatten each ball slightly with the hand, making a hole in the middle. Heat oil in a frying pan, enough to cover the vadas & fry on both sides to a golden brown colour.

- ಶ್ರೀಮತಿ ಕಾರ್ಮೆಲಿತಾ ಡಿ'ಸೋಜ, ನಿತ್ಯಾದರ್ ವಾಡೊ

Pearls of Wisdom

1. Happiness is contagious. Start an epidemic Today.
2. Fear is a cage where you're locked up-Faith is the key to freedom.
3. Before you discover, you must explore.
4. Whatever you teach a child, through your words or through your actions, lives on forever in his or her heart.
5. Moral qualifies rule the world, but at short distances, the senses are desopic.
6. What sculpture is to a block of marble education is to the soul
7. The person who has no imagination has no wings.
8. Man is but a reed, the weakest in nature, but he is a thinking reed.

- Mrs. Carmelita D'Souza, Nithyadar Ward

ಹಾಸೊ

- ಡಿ. ಎಸ್

ದೂಖ್ ಭೊಗ್ತಾ!

ಎಕ್ಲೊ ಫಾಮಾದ್ ಸಂಗೀತ್‌ಗಾರ್ ತಾಚಾ ಅಭಿಮಾನಿಲಾಗಿಂ ವಿಚಾರ್ತಾತ್ ಸಂಗೀತ್‌ಗಾರ್ - ಮ್ಹಜಿಂ ಪೊದಾಂ ಆಯ್ಕಾತಾನಾ ತುಕಾ ಕಿತೆಂ ಭೊಗ್ತಾ?
 ಅಭಿಮಾನಿ - ಮ್ಹಾಕಾ ದೂಖ್ ಭೊಗ್ತಾ!
 ಸಂಗೀತ್‌ಗಾರ್ - ಅರೆ, ಮ್ಹಜಿಂ ಪೊದಾಂ ಹಾಸ್ತಿಂ ಉಡ್ತಿಂ ಅಭಿಮಾನಿ - ತಶೆಂ ನೈಂ, ಮ್ಹಾಕಾ ತುಜಿಂ ಪೊದಾಂ ಆಯ್ಕೊಂಚೆಂ ಭಾಗ್ ನಾ ಮ್ಹಣ್ ದೂಖ್ ಭೊಗ್ತಾ.
 ಸಂಗೀತ್‌ಗಾರ್ - ಕಿತ್ಯಾಕ್? ಕಿತೆಂ ಜಾಲಾಂ ತುಕಾ?
 ಅಭಿಮಾನಿ - ಮ್ಹಾಕಾ ಕಾನ್ ಆಯ್ಕಾನಾಂತ್!!

ದಾಕ್ತೆರಾಚಿ ಖಿಂತ್

ಬಾಯ್ಲೆ - ತುಜಾ ವೊಕ್ಲಾನ್ ಪಿಡೆಸ್ತ್ ಬೊರೊ ಜಾಲಾ ನಿಂಗಿ? ತುಂ ಕಿತ್ಯಾಕ್ ಖಿಂತೀಷ್ಟ್ ದಿಸ್ತಾಯ್?
 ದಾಕ್ತೆರ್ - ಪಿಡೆಸ್ತ್ ಬೊರೊ ಜಾಲಾ ವ್ಹೊಯ್. ಪೂಣ್ ತೊ, ಹಾಂವೆಂ ದಿಲ್ಲ್ಯಾ ಖಿಂಚಾ ವೊಕ್ಲಾನ್ ಬೊರೊ ಜಾಲಾ ಮ್ಹಣ್ ಹಾಂವ್ ಆನಿಕೀ ಚಿಂತುನ್ ಆಸಾಂ!!

ತಾಳಿಯಾಂಚೊ ಆಯ್ತಾರ್



ತಾಳಿಯಾಂಚೊ ಆಯ್ತಾರ್ ಜೆಜುಚ್ಯಾ ಕಷ್ಟಾಂ ಮರ್ಣಾಚೊ ಆಯ್ತಾರ್. ಸಾಕಾಳಿಂ 7 ವರಾರ್ ಕೊಪೆಲಾ ಮುಕಾರ್ ವಿಗಾರ್ ಬಾಪಾನ್ ತಾಳಿಯೊ ಬೆಂಜಾರ್ ಕೆಲ್ಯೊ ಉಪ್ರಾಂತ್ ಪುರ್ಶಾವಾರ್ ಇಗರ್ಜೆಕ್ ಯೇವ್ನ್ ಮಿಸಾಚೆಂ ಬಲಿದಾನ್ ಮಾಬಾನವೀನ್ ಪಿಂಟೊನ್ ಭೆಟಯ್ಲೆಂ. ಮಾಬಾಜೇಮ್ನ್ ಡಿ'ಸೋಜಾನ್ ಶೆರ್ಮಾವ್ ದಿಲೊ.

ವಾರ್ಷಿಕ್ ರೆತಿರ್



ಫಿರಗ್‌ಗಾರಾಂಕ್ ವಾರ್ಷಿಕ್ ರೆತಿರ್ ಮಾರ್ಚ್ 11 ತಾರಿಕೆ ಥಾವ್ನ್ ಮಾರ್ಚ್ 13 ತಾರಿಕೆ ಪರ್ಯಾಂತ್ ಕೊಂಕ್ಣಿ ರೆತಿರ್ ಮಾಂಡುನ್ ಹಾಡ್ಲಿ. ಮಾಬಾ ಆನಿಲ್ ಕಿರಣ್ ಫೆರ್ನಾಂಡಿಸ್, ದೈವಿಕ್ ಉಲೊ ಮಂದಿರ್, ಮುಲ್ಕಿ ಹಾಂಣಿ ಹಿ ರೆತಿರ್ ದಿಲ್ಲಿ. ಹ್ಯಾ ರೆತಿರೆಂತ್ ಭಾಗ್ ಘೆತ್‌ಲ್ಲಾ ಲೊಕಾನ್ ದೆವಾಚಿ ಕಾಕುಳ್ತ್ ಜೊಡ್ಲ್ಯಾ ಆನಿ ಜೆಜುಚೊ ದೈವಿಕ್ ಅನ್ವೊಗ್ ಜೊಡ್ಲಾ.



ಕುಮ್ಗಾರ್ ವಾಂಟ್ಚ್ಯಾ ವಿಶೇಷ್ ಮಣಿಯಾರ್ಯಾಂಕ್ ಮಾಗ್ಯಾ ಆಟೊವ್



ಮಾರ್ಚ್ 19 ತಾರಿಕೆರ್ ಸೊಮಾರಾ ಸಾಂಜೆರ್ ಕುಮ್ಗಾರ್ ವಾಂಟ್ಚ್ಯಾ ವಿಶೇಷ್ ಮಣಿಯಾರ್ಯಾಂಕ್ 3 ವರಾಂಚಿ ಶಿಕೊವ್ಣ್ ಆನಿ ಮಾಗ್ಣೆಂ (re-collection) ಅಸಾ ಕೆಲ್ಲೆಂ. ಮಾಬಾ ಜೊಸೆಫ್ ಮಾರ್ಟಿನ್, ಸಾಂ ಜುಜೆ ಸೆಮಿನರಿಚೊ ರೆಕ್ಟರ್ ಹಾಣಿಂ ಹಾಚೆಂ ಮುಖೆಲ್ಪಣ್ ಘೆಲ್ಲೆಂ.



14 ಘರಾಂನಿ ಖುರಾಚಿ ವಾಟ್



ಕರೆಜ್ಚ್ಯಾ ದಿಸಾಂನಿ, ಪ್ರಾಚಿತಾಚೊ ಕಾಳ್ ಪವಿತ್‌ಪಣಾನ್ ಜಿಯೆಂವ್ಚ್ಯಾಕ್ ಆಧಾರ್ ಜಾವ್ನ್ ಖುರಾ ವಾಟೆಚೆಂ ಭಕ್ತಪಣ್ ಹರೆಕಾ ದಿಸಾ ಸಕಾಳಿಂ ಮಿಸಾಂ ಉಪ್ರಾಂತ್ ಲೀಜನಾಚ್ಯಾ ಸಾಂದ್ಯಾಂನಿ ಆನಿ



ಹರೆಕಾ ಸುಕ್ರಾರಾ ಸಾಂಜೆರ್ ಮಿಸಾ ಉಪ್ರಾಂತ್ ಆನಿ ಆಯ್ತಾರಾ ಸಾಂಜೆರ್ ಮಿಸಾ ಪಯ್ಲೆಂ ವಾಡ್ಯಾಗಾರಾಂನಿ ಚಲೊವ್ನ್ ವೆಲೆಂ. ಭಾಗೆವಂತ್ ಹಫ್ತಾಂತ್ ಇಗರ್ಜೆಚ್ಯಾ ಭೊಂವಾರಿ ಆಸ್ಚ್ಯಾ 14 ಘರಾಂನಿ



ಮಿರ್ಸಾ ವಾಟೆಚೆಂ ಭಕ್ತಿಪಣ್ ಭೋವ್ ಬರ್ಯಾ ರಿತಿನ "ಕುಟ್ಮಾ ಜಿವಿತಾ" ವಯ್ ಚಲೊವ್ನ್ ವೆಲೆಂ. ಹರೇಕಾ ವಾಡ್ಯಾ ಧಾವ್ನ್ ಎಕೇಕಾ ವ್ಯಕ್ತಿಕ್ ತಿಂ ವಾಂಟುನ್ ದಿಲ್ಲಿಂ. ತಶೆಂಚ್ ಹರೇಕಾ ವಾಡ್ಯಾಚ್ಯಾಂನಿ ಹ್ಯಾ ಮಿರ್ಸಾ ವಾಟೆಂತ್ ಕ್ರಿಯಾತ್ಮಕ್ ಪಾತ್ರ್ ಘೆತ್‌ಲ್ಲೊ ಸುಮಾರ್ 300 ಲೋಕ್ ಹಾಜರ್ ಆಸ್‌ಲ್ಲೊ. ಸಹಾಯಕ್ ವಿಗಾರಾನ್ ಹಾಚೆಂ ಮುಕೇಲ್ಪಣ್ ಘೆತ್‌ಲ್ಲೆಂ.



ನಿಮಾಣೊ ಬ್ರೆಸ್ತಾರ್

ನಿಮಾಣ್ಯಾ ಬ್ರೆಸ್ತಾರಾಚೊ ಸಂಭ್ರಮ್ ಉಗ್ಡ್ಯಾ ಮೈದಾನಾರ್ ಸಾಂಜೆರ್ 6 ವರಾರ್ ಚಲೊವ್ನ್ ವ್ಹೆಲೊ. ಮಾಬಾಅರುಣ್ ಲೋಬೊನ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ ಆನಿ 12 ಜಣಾಂಚೆ ಪಾಂಯ್ ಧುಲೆ. ಮಾಬಾಬಾಪ್ ಜೇಮ್ಸ್ ಡಿ'ಸೋಜಾನ್ ಶೆರ್ಮಾಂವ್ ದಿಲೊ ಆನಿ ಮಾಬಾನವೀನ್ ಪಿಂಟೊನ್ ಆರಾಧನ್ ಚಲೊವ್ನ್ ವ್ಹೆಲೆಂ. ಉಪ್ರಾಂತ್ ಲೋಕಾನಿ ವಿಶೆವಾಚ್ಯಾ ಆಲ್ತಾರಿ ಮುಕಾರ್ ಮೌನ್‌ಪಣಿ ಮಾಗ್ಲೆಂ ಕೆಲೆಂ.



ಸಾಂಜೆರ್ 4 ವರಾರ್ ಪಿಡೆಸ್ತ್ ಆನಿ ಪ್ರಾಯ್ವಂತಾ ಖಾತಿರ್ ಏಕ್ ಸಾಧೆಂ ಮೀಸ್ ಆಸ್‌ಲ್ಲೆಂ.

ನಿಮಾಣೊ ಸುಕ್ರಾರ್

ಸುಕ್ರಾರ್ : ನಿಮಾಣ್ಯಾ ಸುಕ್ರಾರಾಚಿ ದೇವ್‌ಸ್ತುತಿ ಸಾಂಜೆರ್ 6 ವರಾರ್ ಇಗರ್ಜೆಚ್ಯಾ ಉಗ್ಡ್ಯಾ ಮೈದಾನಾರ್ ಚಲೊವ್ನ್ ವ್ಹೆಲಿ. ಮಾಬಾನವೀನ್ ಪಿಂಟೊನ್ ಪ್ರಧಾನ್ ಯಾಜಕ್ ಜಾವ್ನ್ ಸೆರೆಮನಿಚಿ ಜವಾಬ್ದಾರಿ ಘೆತ್‌ಲ್ಲಿ. ಮಾಬಾಅರುಣ್ ಲೋಬೊನ್ ಶೆರ್ಮಾಂವ್ ದಿಲೊ. ಮಾಬಾವಿಲಿಯಂ ಬರಾಕ್ರೊಸಾನ್ ಮಿರ್ಸಾಚೆಂ ಭಜನ್ ಚಲೊವ್ನ್ ವ್ಹೆಲೆಂ. ಗಾಯಾನಾ ರುಪಾರ್ ಜೆಜುಚ್ಯಾ ಕಷ್ಟಾ ಮರ್ಣಾಚಿ ಚರಿತ್ರಾ ಪ್ರಸ್ತುತ್ ಕೆಲಿ. ಮಿರ್ಸಾಚೊ ಉಮೊ ಜಾತಚ್, ಕ್ರಿಸ್ತ್ ಪ್ರಸಾದ್ ಸೆವ್ಲೊ; ಉಪ್ರಾಂತ್ ಜೆಜುಚಿ ನಿರ್ಜಿವ್ ಕೂಡ್ ಘೆವ್ನ್ ಪುರ್ಶಾಂವ್ ಕಾಡ್ಲೊ.



ಸಾಕಾಳಿಂ 7 ವರಾರ್ ವ್ಹಡಾಂಕ್ ಮಿರ್ಸಾ ವಾಟ್ ಹೋಲಿ ರೊಜಾರಿ ಕೊವೆಂತಾಚ್ಯಾ ಧರ್ಮ್ ಭಯ್ಣಿಂನಿ ಚಲೊವ್ನ್ ವ್ಹೆಲಿ. ಭುರ್ಗ್ಯಾಂಚಿ ಮಿರ್ಸಾ ವಾಟ್ ಸಾಕಾಳಿಂ 9 ವರಾರ್ ಭುರ್ಗ್ಯಾಂನಿಂಚ್ ಚಲೊವ್ನ್ ವ್ಹೆಲಿ.



ಪಾಸ್ಕಾಂಚಿ ಜಾಗ್ಯಣ್



ಪಾಸ್ಕಾಂಚಿ ಜಾಗ್ಯಣ್ ಆನಿ ಆಯ್ತಾರ್ : ಪಾಸ್ಕಾಂಚ್ಯಾ ಜಾಗ್ಯಣೆಚಿ ದೇವ್‌ಸ್ತುತಿ ಸಾಂಜೆರ್ 7.30 ವರಾರ್ ಇಗರ್ಜೆಚ್ಯಾ ಉಗ್ಡ್ಯಾ ಮೈದಾನಾರ್ ಚಲೊವ್ನ್ ವ್ಹೆಲಿ. ಮಾಬಾಜೇಮ್ಸ್ ಡಿ'ಸೋಜನ್ ಪ್ರಧಾನ್ ಯಾಜಕ್ ಜಾವ್ನ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಫಾಿ ನವೀನ್ ಪಿಂಟೊನ್ ಶೆರ್ಮಾವ್



ದಿಲೊ. ಫಾಿ ಅರುಣ್ ಲೋಬೊನ್ ಉಜ್ಯಾಚೊ ಆನಿ ಪಾಸ್ಕಾಂಚ್ಯಾ ವಾತಿಚೊ ಆಶೀರ್ವಾದ್ ಚಲೊವ್ನ್ ವರ್ನ್ ಪಾಸ್ಕಾಂಚೆಂ ಗೀತ್ ಗಾಯ್ಲೆಂ. ಮಾಬಾವಿಲಿಯಂ ಬರೊಕ್ಕಾಸಾನ್ ಉದ್ಯಾಚೊ ಆಶೀರ್ವಾದ್ ಚಲೊವ್ನ್ ವ್ಹೆಲೊ. ವಿಗಾರ್ ಬಾಪಾಂನಿ ಪವಿತ್ರ್ ಸ್ನಾನಾಚಿ ಭಾಸಾವ್ಣಿ ನವ್ಯಾನ್ ಕರ್ಚಿ ರೀತ್ ಚಲೊವ್ನ್ ವೆಲಿ.

ಇಸ್ರಾಯೆಲಾಕ್ ಯಾತ್ರಿಕ್ ಪಯ್ಣ್

ಎಪ್ರಿಲ್ 7 ಥಾವ್ನ್ 18 ತಾರಿಕ್ ಪರ್ಯಾಂತ್ ಆಮ್ಚ್ಯಾ ಸಹಾಯಕ್ ವಿಗಾರ್ ಬಾಪ್ ನವೀನ್ ಪಿಂಟೊ ಆನಿ ವಸ್ತೆ ಯಾಜಕ್



ಬಾಪ್ ಅರುಣ್ ಲೋಬೊ ಹಾಂಚ್ಯಾ ಅತ್ಮಿಕ್ ಮುಖೇಲ್ವಣಾಖಾಲ್ ಇಸ್ರಾಯೆಲ್ ಆನಿ ತಾಚ್ಯಾ ಭೊಂವಾರಿಂ ಜಾಗ್ಯಾಂಕ್ ಯಾತ್ರಿಕ್ ಪಯ್ಣ್ ಆಸಾ ಕೆಲ್ಲೆಂ. ಜೆಜುಚ್ಯಾ ಜಲ್ಮಾ ಥಾವ್ನ್ ಮೊರ್ನಾ ಆನಿ ಪುನರ್ ಜಿವಂತ್ಪಣಾಚ್ಯಾ ಹ್ಯಾ ಜಾಗ್ಯಾರ್ ದೆವಾಚೊ ದೈವಿಕ್ ಅನ್ವೇಗ್ ತಾಂಕಾಂ ಮೆಳ್ಳೊ. 55 ಜಣಾಂನಿ ಹ್ಯಾ ಯಾತ್ರಿಕ್ ಪಯ್ಣಾಂತ್ ಭಾಗ್ ಘೆವ್ನ್ ಅತ್ಮಿಕ್ ಫಾಯ್ದೊ ಜೊಡ್ಲೊ.



ಉರುಲಾಯ್ಸ್ ಭಯ್ಣಾಂಚಿ ಶಾಶ್ವತ್ ಆಂಗೊವ್ಣ್

ಉರುಲಾಯ್ಸ್ ಮೆಳಾಚ್ಯಾ 23 ಧರ್ಮ್ ಭಯ್ಣಿಂನಿ ಆಪ್ಲಿ ಶಾಶ್ವತ್ ಆಂಗೊವ್ಣ್ (Final Profession) ವಾಲೆನ್ನಿಯಾ ಫಿರ್ಗಜೆಚ್ಯಾ ದೇವ್ ಮಂದಿರಾಂತ್ ಆಸಾ ಕೆಲಿ. ಅಮಾದೊಲುವಿಸ್ ಪಾವ್ಲ್ ಸೊಜಾನ್ ಮಿಸಾಚೆಂ ಸಂಭ್ರಮಿಕ್ ಬಲಿದಾನ್ ಭೆಟವ್ಣ್ ಆಶೀರ್ವಾದಾಚೆಂ ಮಾಗ್ಣೆಂ ಚಲವ್ನ್ ವೆಲೆಂ. ಸುಪೀರಿಯರ್ ಜನರಲ್ ಬೊಮಾಸಿಸ್ಟರ್ ಸುಶೀಲಾ ಸಿಕ್ವೆರಾಚ್ಯಾ ಮುಖಾರ್ ಧರ್ಮ್ ಭಯ್ಣಿಂನಿ ಆಂಗೊವ್ಣ್





ಕೆಲಿ. ಉಪ್ರಾಂತ್ ಉಲ್ಟಾಸ್ ಕಾರ್ಯಂ ಆನಿ ಜೆವಣ್ ಆಸ್ಲೆಂ. ಹ್ಯಾ ಸರ್ವ್ ಧರ್ಮಭಯ್ಣ್ಯಾಂಕ್ ವಾಲೆನ್ನಿಯಾ ದೇವ್ ಪರ್ಚಾ ತಾಂಚ್ಯಾ ಮಿಸಾಂವಾಂತ್ ಸರ್ವ್ ಜಯ್ತಾ ಮಾಗ್ತಾ.


ವಿಗಾರ್ ಬಾಪಾಂಚೊ ಜಲ್ಮಾ ದೀಸ್

ಎಪ್ರಿಲ್ 27 ತಾರಿಕೆರ್ ಸಾಕಾಳಿಂ 6.30 ವರಾಂಚ್ಯಾ ಮಿಸಾಚೆರ್ ವಿಗಾರ್ ಬಾಪಾಂನಿ ಮಿಸಾಚೆಂ ಬಲಿದಾನ್ ಭೆಟೊವ್ನ್ ಜಲ್ಮಾ ದಿಸಾ ಸಂದರ್ಭಿಂ ದೆವಾಕ್ ಅರ್ಗಾಂ ದಿಲಿಂ. ಉಪ್ರಾಂತ್ ಕೇಕ್ ಕಾತರ್ನ್ ಜಲ್ಮಾ ದಿಸಾಚೊ ಸಂತೊಸ್ ವ್ಯಕ್ತ್ ಕೆಲೊ. ಮಿಸಾಕ್ ಹಾಜಿರ್ ಆಸ್ಲ್ಲ್ಯಾ ಸರ್ವಾಂನಿ ವಿಗಾರ್ ಬಾಪಾಂಕ್ ಜಲ್ಮಾ ದಿಸಾಚೆ ಶುಭಾಶಯ್ ಪಾಟಯ್ಲೆ. ಸಹಾಯಕ್ ವಿಗಾರ್ ಆನಿ ಮಾ ಬಾ ಚಾಲ್ ಮಿನೇಜಸ್ ಹಾಣಿಂ ಸಹಭೆಟವ್ಣಿಂ ಕೆಲಿ.



ಸಾಂ ವಿಶೆಂತ್ ಫೆರೆರ್ ಪಾತ್ರೊನಾಚೆಂ ಫೆಸ್ತ್

ಎಪ್ರಿಲ್ 5 ತಾರಿಕೆರ್ ಸಾಂಜೆರ್ 5.00 ವರಾರ್ ಸಾಂ ವಿಶೆಂತ್ ಫೆರೆರ್ ಪಾತ್ರೊನಾಚೊ ಫೆಸ್ತ್ ಗದ್ದಳಾಯೆನ್ ಆಚರಿಸಲೆಂ. ಮಿಸಾಚೆಂ ಬಲಿದಾನ್ ಮಾಬಾಪ್! ವಿನ್ಸೆಂಟ್ ವಿತೊರ್ ಮಿನೇಜಸ್, ಪಾಲ್ಗಾನ್ ಫಿರ್ಗಜಿಚಾ ವಿಗಾರಾನ್ ಭೆಟಯ್ಲೆಂ. ಮಿಸಾ ಉಪ್ರಾಂತ್ ಆಮ್ಚ್ಯಾ



ಫಿರ್ಗಜ್ ಕೊಂಕ್ಣಿ ಪತ್ರ್ "ಎಕ್ವಿಟಿ" ಹಾಚೊ ಸಿಲ್ವರ್ ಜ್ಯುಬಿಲಿ ಆಚರಣ್ ಕೆಲೊ. ಹ್ಯಾ ಕಾರ್ಯಕ್ರಮ್ ಮುಕೆಲ್ ಸಂಯ್ತೊ ಜಾವ್ನ್ ಶ್ರೀಮಾನ್ ಫೆಲಿಕ್ಸ್ ಲೋಬೊ, ಉದ್ಯಮಿ ಹಾಜಿರ್ ಆಸ್ಲೊ. ಆದ್ಲ್ಯಾ ಎಕ್ವಿಟಿ ಸಂಪದಾಕಾಂಕ್ ಫುಲಾಂ ತುರೆ ಆನಿ ಯಾದಿಸ್ತಿಕಾ ದೀವ್ನ್ ಮಾನ್ ಕೆಲೊ. ವಿಗಾರ್ ಬಾಪಾಂನಿ ಸಂದೇಶ್ ದಿಲೊ.



ನಿಮಾಣೆ ಮನೋರಂಜನ್ ಜಾವ್ನ್ ಮಾಬಾಆಲ್ವಿನ್ ಸೆರಾವೊನ್ ಬರಯಿಲ್ಲೊ "ಝುಜ್" ನಾಟಕ್ ಪ್ರದರ್ಶಿತ್ ಕೆಲೊ.

ಚೆಶಾಯರ್ ಹೋಮಾಕ್ ನಿತ್ಯಾಧಾರ್ ವಾಡ್ಯಾಗಾರಾಂಚಿ ಭೆಟ್

ಕರೆಂಜ್ಯಾಂತ್ ದಯಾಳ್ ಕರ್ನಿಂ ಜಾವ್ನ್, ನಿತ್ಯಾಧಾರ್ ವಾಡ್ಯಾಗಾರಾಂನಿ ಸಾಂಗಾತಾ ಮೆಳೊನ್ ಎಪ್ರಿಲ್ 10 ತಾರಿಕೆರ್ ಸಾಂಜೆಚಾ 4 ವೊರಾರ್ ಚೆಶಾಯರ್ ಹೋಮಾಕ್ ಭೆಟ್ ದಿಲಿ.

ಸುರ್ವೆರ್ ಪ್ರಾರ್ಥನಾಂ ದ್ವಾರಿಂ ಆಮ್ಚೆಂ ಕಾರ್ಯಕ್ರಮ್ ಪ್ರಾರಂಭ್ ಕೆಲೆಂ. ಗುರ್ಕಾರ್ನ್ ರಿಬೀನಾ ಮಚಾದೊನ್, ಸರ್ವಾಂಕ್ ಸ್ವಾಗತ್ ಮಾಗ್ಲೊ. ವಾಡ್ಯಾಥಾವ್ನ್ 25 ಜಣಾ ಆಯಿಲ್ಲೆಂ. ಸಿಸ್ಟರ್ ಸುಪೀರಿಯರಾನ್, ಸರ್ವ್ ಭ್ಯಣಿಂಚಿ ಪರಿಚಯ್ ಕರ್ನ್ ದಿಲಿ. ವಿವಿಧ್ ಖೆಲ್



ಆಸಾ ಕರ್ನ್, ವಿಜೇತಾಂಕ್ ಇನಾಮಾ ವಾಂಟ್ಲಿಂ. ನೃತ್ಯ ಆನಿ ಪೊದಾಂ ಸವೆಂ. ಮನೋರಂಜನ್ ಕಾರ್ಯಂ ಆಸಾ ಕೆಲೆಂ. ಸರ್ವ್ ವಾಡ್ಯಾಗಾರಾನಿಂ ವಿವಿಧ್ ಥರಾಂಚ್ಯೊ ಕಾಣಿಕೊ ದೀವ್ನ್ ದುಬ್ಯಾ ದಾಕ್ಟಾಂ ಥೈಂ ತಾಂಚೆಂ ಉದಾರ್ ಮೊನ್ ದಾಕ್ಯಲೆಂ.

ಶ್ರೀಮತಿ ಎಮಿ ರೊಡಿಗಸ್ ಆನಿ ಡ್ಯಾಪ್ಪಿ ಬ್ರಿಟೊನ್ ಫಳ್ಡಾರ್ ದೀವ್ನ್ ಸರ್ವಾಂಕ್ ಧಾದೊಶಿ ಕೆಲೆಂ. ಸಿಸ್ಟರ್ ದೋನ್ ಉತ್ತಾಂ ಉಲೈಲಿ. ಆಖೇರಿಕ್ ಗುರ್ಕಾರ್ನಿನ್ ಧನ್ಯವಾದ್ ಸಮರ್ಪಣ್ ಕೆಲೆಂ ಆನಿ ಗೀತ್ ಗಾವ್ನ್ ಕಾರ್ಯಂ ಸಂಪಯ್ಲೆಂ.

ಆದೇವ್ನ್ ಕಾರ್ಯೆಂ

ಸಾಂ. ವಿಶೆಂತ್ ಫೆರೆರ್ ಕಿಂಡರ್ ಗಾರ್ಡನ್ ಯು.ಕೆ.ಜಿ. ಭುರ್ಗ್ಯಾಂಕ್ ಆದೇವ್ನ್ ಕಾರ್ಯೆಂ ಮಾರ್ಚಾಚ್ಯಾ 28 ತಾರಿಕೇರ್ ಆಸಾ ಕೆಲೆಂ. ಸುರ್ವೆರ್ ಶ್ರೀಮತಿ ಚೆನೇಟ್ ಲೋಬೊನ್ ಸರ್ವಾಂಕ್ ಯೆವ್ಕಾರ್ ಮಾಗ್ಲೊ. ಹ್ಯಾ ಕಾರ್ಯಕ್ರಮ್ ಭುರ್ಗ್ಯಾಂನಿಂಚ್ ಚಲವ್ನ್ ವೆಲೆಂ. ತೆಗಾಂ ಜಣಾಂ ಭುರ್ಗ್ಯಾಂನಿ ಇಸ್ಕೂಲಾ ವಿಶ್ಯಾಂತ್ ತಾಂಚಿಂ ಭೊಗ್ಲಾಂ ವಾಂಟುನ್ ಘೆತ್ಲಿಂ. ಹ್ಯಾ ಕಾರ್ಯಕ್ರಮಾಂತ್ ಭುರ್ಗಿಂ ತಶೆಂ ತಾಂಚಿಂ ಆವಯ್ -ಬಾಪಾಯ್ ಮೆಳೊನ್ ಸುಮಾರ್ 100ಜಣಾಂ ಹಾಜರ್ ಆಸ್ಲಿಂ. ಕಾರ್ಯಕ್ರಮ್ ಫೆರೆರ್ ಹೊಲಾಂತ್ ಮಾಂಡುನ್ ಹಾಡ್ಲೆಂ. ವಿಗಾರ್ ಬಾಪ್ ಹಾಜರ್ ಆಸೊನ್ ಸರ್ವ್ ಭುರ್ಗ್ಯಾಂಕ್ ಬರೆಂ ಮಾಗೊನ್ ಬರೆಂ ಭವಿಷ್ಯ ಮಾಗ್ಲೆಂ. ಸರ್ವ್ ಭುರ್ಗ್ಯಾಂಕ್ ಸರ್ಟಿಫಿಕೇಟಿ ಸಾಂಗಾತಾ ಉಗ್ಡಾಪಾಚಿ ಕಾಣಿಕೆ ದೀವ್ನ್ ಉಲ್ಲಾಸಲೆಂ.



ದೊಗಾಂ ಪೋಷಕಾಂನಿ ಇಸ್ಕೂಲಾ ವಿಶ್ಯಾಂತ್ ಉಲೊವ್ನ್ ಹೆಂ ಇಸ್ಕೂಲ್ ಲ್ಹಾನ್ ತರೀ ಸಬಾರ್ ಚಟುವಟಿಕೊ ತಶೆಂಚ್ ಬರೆಂ ಶಿಕಾಪ್ ದೀವ್ನ್ ಆಸಾ. ಅಸಲೆಂ ಏಕ್ ಇಸ್ಕೂಲ್ ಆಮ್ಚ್ಯಾ ಭುರ್ಗ್ಯಾಂಕ್ ಮೆಳ್ತಲೆಂ ಆವ್ಚೆಂ ಭಾಗ್ಚೆ ಮ್ಹಣ್ ಇಸ್ಕೂಲಾ ವಯ್ರ್ ವರ್ತೊ ಅಭಿಮಾನ್ ಆನಿ ಉಚಾರ್ಲಿ. ಸರ್ವಾಂಕ್ ಪೀವನ್ ಆನಿ ಫಳ್ಡಾರ್ ದೀವ್ನ್ ದಾದೊಶಿ ದೀವ್ನ್ ಕಾರ್ಯಕ್ರಮ್ ಅಖೇರ್ ಕೆಲೆಂ.

ಶಾಭಾಸ್ಕಿ ಉಚಾರ್ಲಿ. ಸರ್ವ್ ಶಿಕ್ಷಕಾಂಚ್ಯಾ ವಾವ್ರಾಕ್ ಶಾಭಾಸ್ಕಿ ಕೆಲೆಂ. ನಿಮಾಣೆಂ ಶ್ರೀಮತಿ ನ್ಯಾನ್ಸಿ ಡಿ'ಸೋಜಾನ್ ಧನ್ಯವಾದ್ ದೀವ್ನ್ ಕಾರ್ಯಕ್ರಮ್ ಅಖೇರ್ ಕೆಲೆಂ.

ಕಥೊಲಿಕ್ ಸಭಾ - ವಾಲೆನ್ನಿಯಾ ಘಟಕ: ಹುದ್ದೆದಾರಾಂಚಿ ವಿಂಚೊವ್ಣಾ

ಕಥೊಲಿಕ್ ಸಭಾ- ವಾಲೆನ್ನಿಯಾ ಘಟಕಾಚಿ ಜೆರಾಲ್ ಜಮತ್ 2018 ಮಾರ್ಚ್ 26ವೆರ್ ಸೊಮಾರಾ ಸಾಂಚೆರ್ 6.00 ವೊರಾರ್ ಇಗರ್ಜೆಚಾ ಫೆರೆರ್ ಹೊಲಾಂತ್ ಚಲೊವ್ನ್ ವ್ಹೆಲಿ. 100 ಜಣ್ ಸಾಂದೆ ಹಾಜರ್ ಆಸ್ಲೆ. ಜಮತೆಚೆರ್ ಚಲ್ಲ್ಯಾ ಚುನಾವಾಂತ್ 2018-2019 ವ್ಯಾ ವರ್ಸಾಕ್ ವಿಂಚೊನ್ ಆಯಿಲ್ಲೆ ನವೆ ಹುದ್ದೆದಾರ್ - ಅಧ್ಯಕ್ಷ: ಶ್ರೀಮತಿ ಫ್ಲಾವಿಯಾ ಸಿಕ್ಲೆರಾ, ಉಪಾಧ್ಯಕ್ಷ: ಶ್ರೀಮತಿ ಮರ್ಲಿನ್ ರೇಗೊ, ಕಾರ್ಯದರ್ಶಿ: ಶ್ರೀಮತಿ ಜಾನೆಟ್ ಪಿರೇರಾ, ಸಹಕಾರ್ಯದರ್ಶಿ: ಶ್ರೀ ನೊಯೆಲ್ ಜೊಸ್ಸಿ ಮಿನೆಜಸ್, ಖಜನದಾರ್ : ಶ್ರೀ ಡೊಲ್ಫಿ ಸಲ್ಡಾನಾ, ಆಮ್ಚೊ ಸಂದೇಶ್ ಪ್ರತಿನಿಧಿ : ಶ್ರೀಮತಿ ಸ್ಯಾಂಡ್ರಾ ಲೋಬೊ, ಸ್ತ್ರೀ ಹಿತಾ ಸಂಚಾಲಕಿ : ಶ್ರೀಮತಿ ಮೊಂತಿ ಪಿಂಟೊ, ರಾಜಕೀಯ ಸಂಚಾಲಕಿ : ಶ್ರೀ ಫ್ರಾನ್ಸಿಸ್ ಕ್ರಾಸ್ತಾ, ಸಮುದಾಯ ಅಭಿವೃದ್ಧಿ ಸಂಚಾಲಕಿ : ಶ್ರೀಮತಿ ಲಿರಿಯ ಪಿಂಟೊ, ನಿಕಟ್ ಪೂರ್ವ ಅಧ್ಯಕ್ಷ : ಶ್ರೀ ಪೆಟ್ರಿಕ್ ಡಿ'ಸೋಜಾ.

ಹುದ್ದೊ ಹಸ್ತಾಂತರ್ ಕಾರ್ಯೆಂ

2018, ಎಪ್ರಿಲ್ 23 ವೆರ್ ಸೊಮಾರಾ ಸಾಂಚೆರ್ 6.00 ವೊರಾರ್ ಚಲೈಲ್ಲ್ಯಾ ಜಮತೆಂತ್ ಹುದ್ದೊ ಹಸ್ತಾಂತರ್ ಕಾರ್ಯೆಂ ಚಲೊವ್ನ್ ವ್ಹೆಲೆಂ. ವೀಕ್ಷಕ್ ಜಾವ್ನ್ ವಾರಾಡ್ಯಾಚಿ ಕಾರ್ಯದರ್ಶಿ ಶ್ರೀಮತಿ ನೊರಿನ್ ಪಿಂಟೊ ಹಾಜರ್ ಆಸ್ಲಿ. ಶ್ರೀಮತಿ ಲಿರಿಯ ಪಿಂಟೊನ್ ಹುದ್ದೊ ಹಸ್ತಾಂತರ್ ಕಾರ್ಯೆಂ ಚಲೊವ್ನ್ ವ್ಹೆಲೆಂ. ನಿಕಟ್ ಪೂರ್ವ ಅಧ್ಯಕ್ಷ ಶ್ರೀ ಪೆಟ್ರಿಕ್ ಡಿ'ಸೋಜಾನ್ ಸರ್ವಾಂಚೊ ಉಪ್ಕಾರ್ ಭಾವುಡ್ಲೊ. ಕೇಂದ್ರಿಯ ಅಧ್ಯಕ್ಷ ಅನಿಲ್ ಲೋಬೊನ್ ಆನಿ ವಿಗಾರ್ ಬಾಪ್ ಮಾ. ಬಾ. ಜೇಮ್ಸ್ ಡಿ'ಸೋಜಾನ್ ಸಂದೇಶ್ ದಿಲೊ ಆನಿ ನವ್ಯಾ ಹುದ್ದೆದಾರಾಂಕ್ ಬೊರೆಂ ಮಾಗ್ಲೆಂ. ಕಾರ್ಯದರ್ಶಿ ಶ್ರೀಮತಿ ಜಾನೆಟ್ ಪಿರೇರಾನ್ ಧನ್ಯವಾದ್ ಪಾಟಯ್ಲೆ. ವಾರಾಡ್ಯಾಚೊ ನಿಕಟ್ ಪೂರ್ವ ಅಧ್ಯಕ್ಷ ಶ್ರೀ ಸ್ಪೀವನ್ ರೊಡಿಗಸ್ ಹಾಜರ್ ಆಸ್ಲೊ.



**ST VINCENT
FERRER
KINDERGARTEN**

Valencia, Mangalore - 575 002.

☎ : 0824-2436391

**ADMISSIONS ARE
OPEN FOR
PLAY GROUP,
NURSERY,
L. K. G, & U. K. G.**

ಆಲ್ಟನ್ಸ್

ಮೋಟಾರ್ ಡ್ರೈವಿಂಗ್ ಸ್ಕೂಲ್

ವಾಲೆನ್ಸಿಯಾ, ಎಕ್ಸ್ ಬ್ಯಾಂಕ್ ಮುಖಾರ್, ಬೆಲ್‌ವಿವ್
ಆಪಾರ್ಟ್‌ಮೆಂಟ್, ವಾಲೆನ್ಸಿಯಾ, ಮಂಗ್ಳೂರ್ - 575 002

ಫೋನ್: 2437246, 4277246

ಮಾರುತಿ ಕಾರ್, ಬೈಕ್, ಆಟೋರಿಕ್ವಾ, ಕೆನೆಟಿಕ್, ಬಸ್ಸ್,
ಲೊರಿ, ಡ್ರೈವಿಂಗ್ ಶಿಕಯ್ತಾಂವ್ ಆನಿ ಲೈಸೆನ್ಸ್ ಕರವ್ನ್
ದಿತಾಂವ್.

ಲೈಸೆನ್ಸ್ ರಿನಿವಲ್, ಆರ್.ಟಿ.ವೊ (R.T.O) ಚಿಂ ಹೆರ್
ಕಾಮಾಂ ಕರವ್ನ್ ದಿತಾಂವ್.

ಸರ್ವ್ ಉದ್ಯಾಚಿಂ ಮೀಟಾರಾಂ ರಿಪೇರಿ ಕರ್ತಾಂವ್.

ಶಾಖೊ: ಫೆರ್ನಾಂಡೀಸ್ ಬಿಲ್ಡಿಂಗ್,
Opp. ಮಾಂಡೋವಿ ಮೋಟಾರ್ಸ್, ಹಂಪನ್‌ಕಟ್ಟಾ,
ಮಂಗ್ಳೂರ್ - 575 001 | ಫೋನ್: 2422846

**HELPING YOU
TO SEE BETTER**

VISION OPTICS

EYE & CONTACT LENS CLINIC

Dr. Nelly Nazareth

M.B.B.S., D.O.M.S., D.N.B.(OPHTHAL)

Eye Surgeon



Shalimar Complex, Near Ganesh Medicals,
Kankanady, Mangaluru - 2.
Ph: 0824 2433431, 80509 80295

Eye Test Timings: 1.45 pm to 2.45 pm
5.45 pm to 7.30 pm
By appointment only





BOOKINGS
OPEN

INSPIRED LIVING

Falnir TERRACES

LUXURY APARTMENTS

S.L. Mathias Road,
Falnir, Mangalore.

CREDAI
MANGALORE



2 BHK : 1295 sft | 3 BHK : 1800 sft | 4 BHK : 2590 sft

HIGHLIGHTS

- Contemporary architectural design
- Set in 1.25 acres of prime residential area
- 78% open areas
- Ground + 18 floors with 2 basement car parks
- Structural audit with independent peer review
- Spacious double height entrance lobby
- 3 lifts - 2 passenger & 1 bed / cargo
- Digital Biometric lock for front door
- Video door phone, CCTV
- Well equipped air conditioned gym
- Swimming pool, Multipurpose Hall
- Landscaped outdoor spaces
- Walking path lined with medicinal, flowering and fruit trees
- Kitchen garden, Waste management
- Solar lighting for garden, drive way, car parking
- Rain water harvesting
- Children's play area, skating rink, basketball half court

Promoters:

ROSEDALE ASSOCIATES

Little Star, II Floor (above PSR Sarees)
Bunts Hostel Road, Mangalore 575003

Phone : **+91 720 420 0099**

Email : ernilaya@gmail.com

Website : www.rosedaleassociates.com

Architects:

**SALDANHA &
ASSOCIATES**
Kalpana Road,

Mangalore 575002

ದುತ್ತಾ ವರಾಚೊ ಉಗ್ಡಾಶ್



ಐರಿನ್ ಡಾಯಸ್

ಜನನ್ : 18.04.1944 ಮರಣ್: 16.05.2016

ಮೋಗ್ ಮಯ್ತಾಸ್ ದೀವ್ನ್ ಹ್ಯಾ ಸಂಸಾಲಿ
ಖಬ್ರೆವಿಣೆ ಉಜ್ಜಯ್ ತ್ಯಾ ದೆವಾ ಸರ್ಗಾಲಿ
ಸಂಸಾಲಿ ವೆಗ್ಡಾಚಾರ್ ಹೊ ತಾತ್ಕಾಲಕ್
ಸಾಸ್ಣಾಚೆಂ ಮಿಲನ್ ತೆಂ ಶಾಶ್ವಿತ್

ತುಂ ಮುಕಾರ್ ಗೆಲ್ಯಾಯ್
ಫಾಲ್ಯಾಂ ಆಮಿಲು ಯೆತಾಂವ್
ಮೆಳ್ಳಾಂ ಥಂಯ್ಸರ್, ಅಂಜಾಂಜ್ಯಾ ಗಾಂವಾಂತ್

ಮೊಗಾಚೊ ಉಗ್ಡಾಸ್ ಕಾಡುನ್ ಶೃದ್ಧಾಂಜಲಿ ಭೆಟಯ್ತಾತ್:

**ಪತಿ ಅನಿ ಭುರ್ಣಿಂ
ಇಗರ್ಜೆ ವಾಡೊ, ವಾಲೆನ್ನಿಯಾ**





ST ALOYSIUS COLLEGE (AUTONOMOUS)

Post Box No. 720, St Aloysius College Road, Mangaluru 575003, Karnataka

- Excellence in Education over 137 years • Re-Accredited by NAAC with 'A' Grade – CGPA 3.62 out of 4
- Recognized by UGC as “College with Potential for Excellence” • Awarded “Star Status” by DBT, Govt. of India - one among 17 colleges in India • Ranked 44 in India and 2 in Karnataka by NIRF, MHRD, Govt. of India

ADMISSION 2018-19

UNDER GRADUATE COURSES

- B.A.: • History • Sociology • Computer Animation • Political Science • English Major • Psychology • Economics • Journalism • Social Work • Communicative English • Kannada Major • Performing Arts - at the UG Level
- B.Sc.: • Physics • Computer Science • Statistics • Biotechnology • Chemistry • Electronics • Biochemistry • Microbiology • Mathematics • Computer Animation • Botany • Zoology
- New Combination in B.Sc. : • Mathematics, Statistics & Economics
- B.Com. (General) ▪ B.Com. (embedded with ACCA), & ▪ B.Com. - with additional coaching for Professional Courses
- B.B.A. (General) ▪ B.B.A. (embedded with CIMA) & ▪ B.B.A. - with additional coaching for Professional Courses
- B.C.A. & B.S.W. - as per Regulations
- Languages offered: English, Hindi, Kannada, Konkani, Sanskrit, Additional English, Malayalam, French

POST GRADUATE PROGRAMMES

- M.Sc. - Physics • M.Sc. - Counselling • M.Sc. - Chemistry • M.A. - Journalism & Mass Communication
- M.Sc. - Analytical Chemistry • M.Sc. - Corporate Psychology • M.A. - English
- M.Sc. - Food Science & Technology • M.Sc. - Biotechnology • M.A. - Economics • M.S.W. - Social Work
- M.Sc. - Biochemistry • M.Sc. - Mathematics • M.Com. - Regular
- M.Sc. (Food Science, Nutrition & Dietetics) • M.Com (Finance & Analytics) – Subject to Approval
- MBA, MCA, M.Sc. (Software Technology) • M.Sc. (Bioinformatics)
- PGDCA - in the AIMIT Campus



Erudition blended with Competence, Conscience, Compassion, Commitment

Scholarship & Loan Facilities available at UG & PG Level

DIPLOMA & PG DIPLOMA PROGRAMMES

- Bio-Technology Skill Enhancement Programme (BISEP) • Diploma in Vermi-Technology
- Diploma in Library & Information Science • Business Management (PGDBM)
- Human Resource Management (PGDHRM) • Diploma in Konkani Language

DDU KAUSHAL KENDRA & COMMUNITY COLLEGE

- B.VOC.
 - Pharmaceutical Chemistry • Retail Management
 - Food Processing & Engineering

COMMUNITY COLLEGE - DIPLOMA PROGRAMMES:

- Computer Animation & Networking
- Travel & Tourism

APPLY ONLINE ONLY AT LINK BELOW

<http://www.staloyusius.edu.in>

ST ALOYSIUS COLLEGE SWIMMING POOL

FIRST OF ITS KIND IN THIS REGION.

- Olympics Standards • 50 meters length • Vast parking area.
- Complete with state-of-the-art features such as an Ozone Purification System, Gallery, Changing Room and Gym




Contact Office : 0824 2449700 / 01

Hostel Facilities available for Gents and Ladies

Website : www.staloyusius.edu.in

Email : principal@staloyusius.edu.in

Flats Available for Rent on daily basis



Vue Grande - St. Antony's
Superluxury Delux Flat
Near Valencia Church

Facilities :
 3 BHK Full A/C
 Spacious 3500 sq.ft with 4 bathrooms
 24x7 water (hot & cold) & electricity
 Parking / Automatic Lift
 Tourist vehicle (Bus & Car)
 Food can be arranged

St. Antony Motors
Semiluxury Delux Flat
Near Valencia Church



Facilities :
 3 BHK A/C
 Spacious 2250 sq.ft with 3 bathrooms
 24x7 water (hot & cold) & electricity
 Parking, /Automatic Lift
 Tourist vehicle (Bus & Car)
 Food can be arranged

St. Antony Kripa
Delux Flat
Near Valencia Church

Facilities :
 1 BHK (Non- A/C) 650 sq. ft
 2 BHK (Non- A/C) 1250 sq. ft
 24x7 water (hot & cold) & electricity
 Parking / Automatic Lift
 Tourist vehicle (Bus & Car)
 Food can be arranged



For Bookings Contact : +91 9448260933, +91 9845385832, +91 824 2436532